

జానపద గేయాలు

“భక్తి-ముక్తి”

వింజమూరి సీతాదేవి, ఎమ్.లిట్.,
(రిటైర్ జానపద సంగీత నిర్వాహకురాలు.
అకాశవాణి, హైదరాబాద్)

'BHAKTHI MUKTHI' JANAPADA GEYALU

మొదటి కూర్పు - 1990
ప్రతి వెల రు. 30/-

© వింజమూరి సీతాదేవి

ప్రతులకు :

వింజమూరి ప్రభాకర్
36. బి. ఎం. గార్డెన్ స్ట్రీట్
అల్వార్ పేట
మద్రాసు - 600 018.
ఫోన్ - 74690.

కవర్ జాకట్ : చిత్రకారుడు :
డి. ఎస్. శాస్త్రి (బుజ్జాయి)

ప్రింటర్స్ :
శ్రీ సేవా మందిర్ ప్రెస్
మద్రాస్ - 600 093.



Portrait of a woman

కృతజ్ఞతలు

ఈ గ్రంథ ప్రచురణకు అరికంగా సహకరించిన కళా సాహిత్యాభిమానులు, స్వధర్మ స్వారాజ్య సంఘాధి నేతలు, శ్రీ బి.వి.ఎస్.ఎస్. మణిగారికి నా కృతజ్ఞతాభివందనాలు.

వింజమూరి సీతాదేవి

స్వధర్మ స్వారాజ్య సంఘ స్థాపకులు శ్రీ కొతా సూర్యనారాయణరావు గారు.

కొతా సూర్యనారాయణగారిది సంపన్న కుటుంబం. ఆయన తన జీవితాన్ని ఒక స్కూలు టీచరుగా ప్రారంభించారు. జీతం నెలకు 7 రూపాయలు, చిత్త సద్బితోనూ, క్రమ శిక్షణతోనూ జీవితానికి మెరుగులు దిద్దుకుంటూ ఆయన క్రమంగా ఎదిగారు. చివరికి దక్షిణ దేశంలో ప్రముఖ పారిశ్రామిక వేత్తలలో ఒకరుగా రూపొందారు. ఆయన అనేక పారిశ్రామిక సంస్థలను స్థాపించారు. వాటిలో ముఖ్యమైనవి - ఇండియన్ కామర్స్ అండ్ ఇన్ డస్ట్రీస్ కంపెనీ లిమిటెడ్, మదరాస్, కొతా స్టీల్ ప్రోడక్టుస్, బీహెచ్ ఫౌండ్రీ మొదలైనవి. కొతా స్టీల్ ప్రోడక్టుస్, విదేశాలనుంచి దిగుమతి చేసుకునే సామగ్రికి ప్రత్యామ్నాయమైన వాటిని నిపుణతతో తయారు చేసి ఖ్యాతి గడించింది.

సూర్యనారాయణరావుగారు 1930 సంవత్సరంలో స్వధర్మ స్వారాజ్య సంఘాన్ని స్థాపించారు. విద్యా విషయకమైన, మతపరమైన ధార్మిక కార్యాలలో తన సాధించ తలచిన ఆశయాలకు ఆ సంస్థ ద్వారా రూపకల్పన చేశారు. తన ఇష్టదైవం అయిన శ్రీ కృష్ణ పరమాత్మకు తన ఎంతో ఋణపడి ఉన్నట్లు ఆయన భావించారు. తన ఐహిక, అధ్యాత్మిక ప్రగతికి ఆ భగవానుడే నలభూర్ణంగా అనుగ్రహించాడని సూర్యనారాయణరావుగారు నమ్మారు. ప్రచారం ఏమీ కోరని దాన శీలుడాయన, సమయ స్ఫూర్తికి, మొక్కువోని క్రమశిక్షణకూ

సూర్యనారాయణరావుగారు పేరు పొందారు. ఆయన సహచరులు సూర్యనారాయణరావుగారిని “పారిశ్రామిక వేదాంతి” అనేవారు. స్వధర్మ స్వారాజ్య సంఘం, స్కూళ్లను స్థాపించింది. స్కాలర్‌షిప్లను ఏర్పాటు చేసింది. సాంఘిక సంస్థలను నెలకొల్పింది. పత్రికలను నడిపింది. ప్రింటింగ్ ప్రెస్సులను స్థాపించింది. సూర్యనారాయణ రావుగారి దాతృత్వం భారతీయ సంస్కృతీ వికాసానికి బహువిధాల ఎంతగానో ఉపకరించింది.

సూర్యనారాయణరావుగారు అనేక విద్యుత్ నదస్సులను నిర్వహించారు. అగాధములైన ఖండన - ఖండ - ఖాద్యాది అద్వైత గ్రంథాలను గూర్చి అమూల్యమైన చర్చలు, సాంప్రదాయిక పద్ధతులలో జరిపించారు. మహామహోపాధ్యాయ శ్రీ అనంతకృష్ణశాస్త్రి, మైసూరు సంస్థాన పండితులు శ్రీ వేంకటేశ్వరశాస్త్రి, శ్రీ ద్రావిడ రాజేశ్వరశాస్త్రి, మున్నగు పెద్దలు, సూర్యనారాయణరావుగారు భారతీయ సాంస్కృతిక వికాసానికి, మనకు అంతిమధ్యేయమైన నిత్య నిరతిశయానంద సాధనకూ చేసిన కృషిని ఎంతగానో మెచ్చుకున్నారు, అభినందించారు.

సూర్యనారాయణరావుగారు తలపెట్టిన మహత్తర కార్యాన్ని, వారి దహోత్రులు శ్రీ బి.వి.ఎస్.ఎస్. మణిగారు ఎంతో దీక్షతోనూ, దక్షతతోనూ, విజయవంతంగా కొనసాగిస్తున్నారు.

ప్రశంసాశీర్షులు

బెజవాడ గోపాలరెడ్డి
(ఉత్తర ప్రదేశ్ గవర్నర్
1967-1972)

“శాంతిచేతన్”
నెల్లూరు - 3
16-7-1985

వింజమూరి సీతాదేవి, ఉద్యోగ జీవితమంతా జానపద సంగీత గేయాలను సేకరించడంలోనే గడిచింది. జానపద సాహిత్యము, సంగీతము, మన అమూల్య సంపద. శతాబ్దములుగా నోటి నుండి నోటికి ధ్వనించుచూ, ప్రృతిధ్వనించుచూ వచ్చిన, సాభాగ్యము. చదువురాని పల్లె సీమలలో బ్రతికి యుండిన సాహిత్యము, సంగీతము, అపారమైనవి, భూమికి అంటుకుని యుండినవి. చాగరి కుల కవి అందరాని ముత్యాలు గానే వుండినవి. ఈ శతాబ్దములో జానపద సాహిత్యమును గురించి కొన్ని విశ్వవిద్యాలయాల్లో పని జరుగుతూనే వున్నది. సంగీత విషయమై అంత విరివిగా కృషి జరగలేదు. ప్రప్రథమంగా పాడి, ప్రచారము చేయటంలో కృషి చేసిన వారు సీతా అనసూయగారలు. జంట అష్టావధాన కవులవలె, ఈ వింజమూరి సోదరీమణులు, జిల్లాలలో ప్రచారం చేశారు - చాలా ఎండ్లుగా జానపదుల దేశీయ స్వర విధానాన్ని గమనించి, అదే విధంగా పాడి, రేడియో, రికార్డుల ద్వారా వ్యాప్తంలోకి తెచ్చిన ఘనత ఈ సోదరీమణులకే దక్కుతుంది.

సేకరణ విషయంలో, అపారమైన కృషి చేసే అవకాశం దాదాపు 25 సంవత్సరాలుగా, అకాశవాణి జానపద సంగీత నిర్వాహకురాలిగా, సీతాదేవికి లభించింది. ఎక్కడో మారుమూల గ్రామాలకు పోయి, పాటలనువిని, వాటి మాటలను వ్రాసుకుని, వాటి స్వర విధానమును గమనించి కొన్ని వందలూ వేలూ పాటలు సభ్యతా ప్రపంచమునకు అందక మారుమూల దాగి యుండిన మాణిక్యములను సేకరించి అందచేశారు సీతాదేవి. దాదాపు అంద్ర

ప్రదేశ్ లోని అన్ని జిల్లాలలో తిరిగారు. పల్లెసీమల జనుల ఆదర సహకారాలను పొందారు.

సీతా అనసూయ గార్లను నేను మొదట కాకినాడలో, 1936లో, డా॥ కట్టమంచి రామలింగారెడిగారు పరిచయము చేసి నప్పుడు చూడడం. వారి సమక్షంలో వీరు పాడినప్పుడు వినడము జరిగినది. అంటే దాదాపు 50 ఏళ్ల పరిచయం, వీరితో, వీరి కంఠ మాధుర్యంతో. వీరు నాన్నేహితులు, పూజ్యులు, కీర్తికాయలూ అయిన శ్రీదేవులపల్లి కృష్ణశాస్త్రిగారి మేనకోడళ్లు అవుటచేత మరింత సన్నిహితులైనారు. వారి పాటలను, తమ సంగీతము ద్వారా, రేడియో ప్రసారముల ద్వారా ప్రచారములోకి తెచ్చారు. అనేక నగరాలలో పాడి, ప్రజల రంజింప చేశారు. రాష్ట్రపతి భవనంలో డా॥ రాజేంద్రప్రసాద్, డా॥ రాధాకృష్ణన్ సమక్షంలో పాడి, వారికి సంతోషమునూ అశ్చర్యమునూ కలిగేటట్లు చేశారు. జీవితాన్నే దీనికి క్రైంకర్యము చేసినారా అనిపిస్తుంది.

ఇప్పుడు సీతాదేవి ఈ గేయాలను కొన్ని సంపుటాలుగా, శీర్షికల క్రింద విభజించి ప్రచురించ పూనుకొనడం చాలా ప్రశంస నీయమైన పని. ఈ కృషికి కేంద్ర రాష్ట్ర ప్రభుత్వాలు తగురీతి సహాయము చేయగలవని ఆశించుచున్నాను. ఈ ధార, కాలపు ఎడారులలో ఇంకిపోకుండా చూడవలసిన బాధ్యత అందరి మీదనూ కలదు. ప్రచురణ కాబోయే ఈ సంపుటాలు అంధుల మన్నన పొందకలవని ఆశిస్తున్నాను.

బెజవాడ గోపాలరెడ్డి

అభినందన

డాక్టర్. సి. వారాయణరెడ్డి
ఎమ్.ఏ. సి.హెచ్.డి., డి.లిట్.

వైస్ ఛాన్సలర్

తెలుగు విశ్వవిద్యాలయం

కళా భవనం

పైఫాబాద్

హైదరాబాద్ - 500 004

ఆంధ్రప్రదేశ్.

జానపదగేయ సరస్వతికి తమ గళాన్నీ, కాలాన్నీ కర్పూరంలా వెచ్చించిన ప్రతిభామతి వింజమూరి సీతాదేవిగారు. అవిడ సహన సౌజన్యాల సమన్వయంతో సేకరించిన జానపద గీతాలు కోకోల్లలు. ఇప్పటికే చాటిలో కొన్నింటిని పుస్తక రూపంలో ప్రచురించారు. 'భక్తి - యుక్తి' జానపద గేయాలు అనే పేరుతో వెలువరిస్తున్న ఈ సంపుటి సరికొత్తది. రకరకాల వృత్తులూ, ప్రవృత్తులూ పలికిన రసదత్తర గేయ కృతులు ఈ సంపుటిలో పీట వేసుకున్నాయి. ఇంత చక్కని గ్రంథాన్ని అందిస్తున్న సీతాదేవిగారికి నా అభినందన.

సి. వారాయణరెడ్డి

పరిచయం

పాలగుమ్మి విశ్వవాదం
రిటైర్డ్ లలిత సంగీత విద్వాంసుడు
అకాశవాణి

1-2-288/14 చౌమల్ గూడ
హైదరాబాద్ - 29
18-9-1988

సుమారు పది పదిహేను సంవత్సరాల క్రితం వరకు ఆంధ్ర దేశంలో ఇంటింటా ఎంతో చనువుగా, అప్యాయంగా తలుచుకునే పేర్లు అనసూయ - సీత. ఈనాటికి కూడా కొందరు అడుగుతుంటారు “వీళ్ళలో సీత ఎవరు అనసూయ ఎవరు” అని విడదీయలేనంతగా కలిసిపోయి పెరిగిన సంగీతపు జంటయిది. ఏవో సుందర ఉద్యాన వనాల్లో విహరిస్తూ కొత్త సువాసనలు వెంటతెచ్చుకున్న సీతాకోక విలుకల్లాగ కన్పించేవారు వీళ్ళు. ఆ రోజుల్లో వీళ్ళ పాట విని, మతులు పోగొట్టుకున్నవారు వున్నారు, కవిత్వాలు వ్రాసిన వారున్నారు.

శాస్త్రీయ సంగీతానికి భిన్నమైన ఒక సంగీతానికి రూప కల్పన జేసి, అది ప్రజలు వినేట్టు చేసి దానికి సభా గౌరవం కలిగించిన ఘనత వీరికే దక్కుతుంది. ఆరోజుల్లో వింజమూరి సోదరీమణుల పాటలేని సభలుగాని, సమావేశాలుగాని బహు అరుదు.

స్వాతంత్ర్య భావాలతో జాతి మేల్కొన్న సమయంలో, ప్రముఖ భావకవుల కలాల్లోంచి ఉరకలు వేస్తూ కొత్త పోకళ్ళతో వచ్చిన ప్రతి గీతం అనసూయ సీతల గళాల్లో మార్మోగి సారకం అయింది. అందుకే మేనమామ కృష్ణశాస్త్రిగారి పాటలు వీళ్ళ నిక్షేపాలు.

అనసూయ సీతలకి కొన్ని అద్భుతాలు కలిసి వచ్చాయి. ఒక ప్రక్క పండితుడు, నాటకకర్త, సహృదయుడు అయిన తండ్రి నరసింహారావుగారు, మరోప్రక్క మేరువులా మేనమామ కృష్ణశాస్త్రి, కాకినాడలో సాయంకాలాలు వీళ్ళ యిల్లు దర్బారులా వుండేది. కృష్ణ శాస్త్రిగారు సభాపతి. వివిధ రంగాల్లో ప్రముఖులు కొలుపు తీర్చేవారు. సంగీత విద్వాంసులు ముసుగంటి వెంకట్రావుగారు,

జానపద సంగీత పితామహుడు వల్లారి జగన్నాథరావుగారు, శివ శంకర శాస్త్రిగారు, అడివి బాపిరాజుగారు - ఇలా ఒకరేమిటి, కవులు కళాకారులతో కలకల్లాడు తుండేది. భవిష్యత్‌ని ఎంతో ఆశతో, నమ్మకంతో ఊహించుకునే రోజులవి. కొత్త ఉత్సాహం తొణికిసలాడే రోజులవి. కొత్తకవితలు మొదట అక్కడే వినిపిస్తుండేవి. మధ్య మధ్య అనసూయ సీత పాటలతో నిత్య కల్యాణం పచ్చ తోరణంలా వుండేది. మునుగంటి వెంకటరావుగారి వలన శాస్త్రీయ సంగీతంలోనూ, వల్లారి జగన్నాథరావుగారి వలన జానపద సంగీతంలోనూ వీళిద్దరి అభిరుచి ఏర్పడింది.

అకాశవాణి హైదరాబాద్ కేంద్రంలో సీతాదేవి జానపద సంగీత శాఖను వేపట్టినప్పటి నుంచీ, ఆమె జీవితంలో కొత్తమలుపు వచ్చింది. జానపద సంగీతానికి మంచి రోజులు వచ్చాయి. ఎక్కడో మారు మూలల్లో మరుగున పడిపోయిన జానపద సంగీతం వెలుగులోకి రావడం మొదలైంది. అమాయకులు పాడుకునే అనాగరికమైన పాటలుగా జమకట్టబడి, పల్లె పట్టులకే పరిమితమై పోయిన ఈ జానపద సంగీత సంపద వైపు పట్నవాసుల దృష్టి మరల్చింది సీతాదేవి, అకాశవాణి ద్వారా. ఎంతో మంది జానపద గేయాలు సేకరించారు. ఎన్నో సంకలనాలు వచ్చాయి. జానపద గేయాలకు ప్రాణం, వాటికి నీడగా అంటి పెట్టుకున్న సంగీతం. సహజమైన సంగీత కవచంతో ఆవిర్భవించిన పాటలు జానపద గేయాలు. అల్లాంటి సజీవమైన జానపదగేయాలని ఆంధ్ర ప్రజాసీకానికి అందించిన ప్రత్యేకత సీతాదేవిది.

ఒక టేపేరికార్డ్‌ని, ఒక ఇంజనీరుని వెంటబెట్టుకుని, ఆంధ్రదేశంలో మారుమూల ప్రాంతాలకు వెళ్లి, ఎన్నో గేయాలు యథాతథంగా సేకరించింది సీతాదేవి. ఇందులో ఎన్నో ఇబ్బందులు ఎదురైయ్యేవి, జానపదులు కొత్తవాళ్ల దగ్గర పాడమంటే బిగుసుకు పోతారు. వాళ్ల పరిసరాల్లో హాయిగా పాడుకుంటారు. అల్లా వాళ్లు పాడుకుంటూంటే

వింటేనే వాటి రుచి తెలుస్తుంది. వాళ్ళ సహజ ధోరణిలో పాడేలా చేయడానికి ఎంతో ఓర్పు, నేర్పు కావాలి. వాళ్ళతో చనువు పెంచుకోవాలి. వాళ్ళ జీవన విధానం మీద సానుభూతి వుండాలి. వాళ్ళ మాటాడే భాషలో వారికి చేరువ కావాలి, ఒక్కొక్కప్పుడు వాళ్ళ పాడే పాటలో మాటలు తెలియవు. జానపదుల పలుకుబళ్ళు తెలిసుండాలి ; మాండలికాలతో పరిచయం వుండాలి. సంగీత జ్ఞానం వుండాలి. ఈ లక్షణాలన్నీ సీతాదేవికి దండిగా వున్నాయి.

అన్నిటికంటే పెద్ద ఇబ్బంది ఇంకొకటి వుంది. ఒక రకమైన శీతోష్ణ పరిస్థితులలో ఏపుగా పెరిగిన మొక్క, ఇంకో వాతావరణంలో నాటితే, వడిగొట్టి వాడిపోవచ్చు. అలాగే ప్రశాంత వాతావరణంలో పల్లె పట్టులలో సహజ మాధుర్యంతో వినబడే జానపదగేయం, నాగరిక వాతావరణంలో శీర్షణ పొందిన గాత్రాల్లో పడితే, వాటి అనలు అందం అడుగున పడిపోయి, పల్లెపడుచుకు పట్టుచీరగట్టి ఏడు వారాలనగలు తొడిగినట్టు వుండే ప్రమాదం వుంది. ఈ ప్రమాదంలో పడకుండా, అవి పాడడానికి అనువైన గాత్రాలను ఎంచుకొని, ఆ పాటల సహజమైన అందబందాలు నెదజల్లుతూ అకాశవాణి ద్వారా ఎన్నో పాటలు సమర్పించింది సీతాదేవి. అవన్నీ ఆధునిక శ్రోతలకు కూడా దగ్గరగా వచ్చి, ఎంతో ప్రచారం పొందాయి. ఇలా ఎంతో శ్రమ పడి, సేకరించి ప్రచారంలోకి తెచ్చిన జానపదగేయ సంపద, సీతాదేవి పుస్తక రూపంలో మనకి అందిస్తున్నది.

తన 25 సంవత్సరాల కృషి ఫలితాన్ని ఆంధ్ర ప్రజాసీకం హర్షించి ఆదరిస్తారని నా నమ్మకం.

ఈ సంకలనంతో పాటు, ఆ పాటల కాసెట్ కూడా జత పరచడం బంగారానికి తావి అబ్బినట్టు వుంది.

పాలగుమ్మి విశ్వవాధః

వింజమూరి సీతాదేవి కోకిల స్వరం

డా. ఎం. ఆర్. అప్పారావు M.A.D.Litt ఉయ్యూరు గార్డెన్స్
మాజీ వైస్ చాన్సలర్, మాజీవీడు ఎ. పి. 521 201
ఆంధ్ర యూనివర్సిటీ ఫోన్ : 40

వింజమూరి సోదరీమణులు అనసూయాదేవి, సీతాదేవి, తెలుగు నాటికి విరపరిచితులే. వీరి తండ్రిగారు 'పద్మశ్రీ' వింజమూరి నరసింహారావుగారు, తల్లిగారు, వెంకటరత్నమ్మగారు, కవులు, పండితులు, సంఘ సంస్కర్తలు. వీరి కుటుంబంతో మా కుటుంబానికి, పితాపురం మహారాజా రావు సూర్యారావు బహదూర్ వారి కుటుంబానికి, గురుదేవులైన బ్రహ్మర్షి వెంకటరత్నం నాయుడు గారికి, అత్యంత సాన్నిహిత్యం కలదు. మహాకవి 'పద్మభూషణ్' డాక్టర్ దేవులపల్లి కృష్ణశాస్త్రిగారు, అనసూయ సీతలకు మేనమామే.

ఇంత కుటుంబ ప్రఖ్యాతి, స్వయం ప్రతిభగల వింజమూరి సీతాదేవి, ప్రప్రథమురాలిగా జానపద సంగీతంలో పరిశోధన చేసి మద్రాసు యూనివర్సిటీ వారి ఎం.లిట్. డిగ్రీని పొంది, ఆకాశవాణిలో జానపద సంగీత నిర్వాహకురాలిగా పనిచేసి, వేలాది అమూల్యమైన జానపద గేయాల్ని, వాటి సంగీతంతో సహా సేకరించి, ఆకాశవాణి ద్వారా పాడి, పాడించి, ప్రచారంచేసి, పుస్తక సంపుటలుగా ప్రచురించింది. ఈ పాటల్ని, ప్రముఖ కళాకారులచేత పాడించి, కేసెట్టుగా రూపొందించింది.

ఈ 'భక్తి - యుక్తి' జానపదగేయాలు, సంగీత సాహిత్యాలకు సహింస ప్రధాన్యం కల తత్వాలు, భజనలు, భక్తిపాటల సంపుటి. దీనితోపాటు, ఇందులోని కొన్ని పాటలను, ప్రపంచ ఖ్యాతి వహించిన 'పద్మభూషణ్' డాక్టర్ మంగళంపల్లి బాలమురళి కృష్ణగారిచే పాడించి, కేసెట్ గా రిలీజ్ చేశారుకూడా.

సీతాదేవి, ఆకాశవాణిలో 25 ఏళ్లు పనిచేసి, పదవీ విరమణ చేసినా, తన ప్రచురణల ద్వారా సంగీత సారస్వత కృషి సాగిస్తూనే వుంది. భగవంతుడు అమెకు ఆయురారోగ్య ఐశ్వర్యా లిచ్చి ప్రోచుగాత!

యం. ఆర్. అప్పారావు

'Padma Vibhushan'

No. 3, Kanakashri Nagar

'Sangeetha Kalanidhi'

Cathedral Road

Dr. M. Balamurali Krishna

Madras - 600 086.

Phone : 478192

ప్రశస్తి

వింజమూరి సీతాదేవి అంటే తెలియనివారు అరుదు. జానపద సంగీత పునరుద్ధరణగాను జన్మమెత్తి సఫలీకృతురాలైనారు ఈమె. కనుమరుగునకు జొచ్చి అదరణకు నోచుకొని జానపద సంపత్తిని, దాని ప్రభావాన్ని, ముఖ్యత్వాన్ని తిరిగి వెలుగులోకి తీసుకొచ్చి, ఘనత చెందిన వారిలో ముఖ్యులు సీతాదేవి. జానపద సంగీతంలోని శాస్త్రీయతను పరిశోధించి ఎం. లిట్ పట్టమలంకరించిన ప్రథమురాలు.

నేను అకాశవాణిలో సంగీతశాఖ నిర్వాహకునిగా మద్రాసు కేంద్రంలో పనిచేసిన రోజుల్లో సీతా జానపద సంగీత నిర్వాహకురాలిగా అకాశవాణిలో వేరి ప్రతి వలెకూ పయనించి సేకరించి, ప్రసారించి ప్రవచనానందాన్ని కలిగించి జానపద సంగీతం యొక్క ముఖ్యత్వాన్ని బెన్నత్యాన్ని ప్రజలకు అందించి అందరినీ అలరింపజేసిన ఈమె సేవలు విరసాయి. అంతేకాక తాను సేకరించిన గేయాలను చక్కని రూపురేఖలు దిద్ది కేసెట్లుగా వెలువడించారు. అందులో కొన్ని పాటలు పాడే అవకాశం కూడా నాకు కల్పించారు. జానపద సంగీతం, తమ తమ హృదయాలలోంచి బొచ్చుకుని అనుభవాలలోని అనుభవాలు హాయిగా స్వతంత్రంగా ఆలాపించబడినది. ఆ తర్వాత దీని ప్రాతిపదికంగా సంగీతానికి శాస్త్రీయత అనే సాయి కలిగింది. జానపద సంగీతం అంటే ఏదో పచ్చిది, అంటరానిదీ అని అనుకునే సాయి నుంచి, ఉన్నతమైన స్థాయికి తీసుకొచ్చిన ఘనురాలు సీతాదేవికి ఎన్నో గుర్తింపులు సన్మానాలు జరిగాయి. ఇంకా యెన్నో జరగ నున్నాయి. ఈమె కృషిని మనసారా అభినందిస్తున్నాను. ఆయురారోగ్యాలతో ఈ కృషి నిరవధికంగా, నిరంతరంగా కొనసాగడానికి సంగీత సరస్వతి ఈమెను అశీర్వాదింపగాక!

12-1-91

ఇట్లు
బాలమురళీ కృష్ణ

సుమాంజలి

నేను రిటైర్ అయిన రోజున, ఇకముందు నేనేం చెయ్యాలి అనే ఆలోచన కలిగింది. నాకు జ్ఞానం వచ్చిన దగ్గర నుంచీ, మా అక్కయ్య, అనసూయాదేవి, నేనూ కలిసే పాడడం అలవాటై పోయింది. అందుకే, ప్రజల్లో మేమిద్దరం ఒకే వ్యక్తిగా నిలిచి పోయాం.

వ్యక్తిగతంగా నాకు పేరు సంపాదించి పెట్టింది ఆకాశవాణి. ఆ సంస్థకి కృతజ్ఞతలు చెప్పకోడం నావిధి. వినయ పూర్వకంగా చెప్పకోవాలంటే, జానపద సంగీత శాఖకు, ప్రప్రథమ నిర్వాహకు రాలిగా, జానపద సంగీతానికే ఆకాశవాణిలో, ఓ ప్రత్యేక స్థానాన్ని సంపాదించ పెట్టకలిగా నన్ను అత్యున్నత పొందకలిగాను. శ్రోతల అభిమానాన్ని అందుకో కలిగాను.

ఇలా వుద్యోగ రీత్యా సేకరించిన పాటలు కోకొల్లలు. వీటిలో కొన్ని పుస్తక రూపంలో పొందుపరచాలనే సదుద్దేశం కలిగింది.

కర్నాటక సంగీతంతో బి.యే. అయాక, 'ఆంధ్రదేశపు జానపద సంగీతం'లో పరిశోధన చేసి, 1952లో ఎం.లిట్. డిగ్రీని పొందాను. ఆ పరిశోధనా ఫలితమే నా ఇంగ్లీషు గ్రంథం 'Folk Music of Andhra Pradesh.' అది కేవలం, శాస్త్రీయ దృష్టితో, సంగీత పరంగా వ్రాసింది. సంగీతజ్ఞులకే ఎక్కువగా అందుబాటులో వుండేది.

కాని, నేను తలపెట్టిన ఈ పాటల పుస్తకాలు ఆటలగోపాలానికి అందుబాటులో వుండాలని నా సంకల్పం. దాదాపు ఈ పాటలన్నీ ఆకాశవాణి ప్రసారాల ద్వారా వినిపించినవే కనుక, స్వరాలతో వేయదలచుకోలేదు. అలావేస్తే, ఆ పరిధి విద్వాంసులకే పరిమితమవుతుంది. ఎవరైతే నాకీ పాటలు అందించారో, ఆ పత్ర ప్రజలు భద్రపరచుకోలేని పాటల్ని, వారికే తిరిగి పుస్తకాలుగా, కాసెట్లుగా అందించి తరించాలనిపించింది. ఇంతవరకూ వెలు.

వడిన పుస్తకాలు 'లాలి - తాళి', 'గోపాల కృష్ణుడు', 'పండుగలు - పబ్బాలు', జానపదగేయాలు. వీటిలోని కొన్ని పాటలని కాసెట్లోగా వేయగలిగాను. ఇది, భక్తి - ముక్తి జానపద గేయాలు.

భక్తిని వ్యక్తం చేసేది జీవాత్మ, ముక్తిని ప్రసాదించేది పరమాత్మ. నిత్యమూ పరమాత్మలో ఐక్యం కావాలనే జీవాత్మ తలంప.

ఈ భక్తిబావము అదృశ్య వాగేయ కారులైన జానపదుల అకల్మష హృదయాల నుంచి, భావ గర్భితాలైన తత్వాలుగా, భక్తి గేయాలుగా ఉద్బవించి, వచ్చినవి.

అబాల గోపాలాన్ని అయస్కాంతంలా అకరించి, ముగ్ధుని వేస్తున్న, సంగీత కళానిధి, వాగేయకారుడు, నా సోదరుడు పద్మవిభూషణ్ Dr. బాలమురళీకృష్ణ నా ఈ పాటలు, క్యాస్సెట్ లో పాడినందుకు కృతజ్ఞతలు, అశీస్సులు.

డా. బెజవాడ గోపాలరెడ్డిగారి అశీషార్థక ప్రశంసలు, డా. సి. నారాయణరెడ్డిగారి అభిమాన పూరిత అభినందన, పాలగుమ్మి విశ్వనాథం గారి సన్నిహిత పరిచయం, ఎం. ఆర్. అప్పారావుగారి వాత్సల్య వాక్యాలు, Dr. బాలమురళీకృష్ణ సునాద ప్రశంసల నాకెంతో ఉత్సాహాన్ని ప్రోత్సాహాన్ని కలిగించాయి. వీరికి నా హృదయ పూర్వక సుమాంజలులు.

ఈ పుస్తకాన్ని, అకర్ణణీయమైన బొమ్మతో రూపొందించిన చిత్రకారుడు, మా మేనమామ దేవులపల్లి కృష్ణశాస్త్రిగారి కుమారుడు బుజ్జాయికి నా అశీస్సులు. ఇంత చక్కగా ముద్రించిన శ్రీసేవా మందిర్ ప్రెస్ వారికి అభినందలు.

సీతాదేవి

విషయ సూచిక

పాటలు

పుటలు

1. నీ మహిమ తెలియనైతి !	1
2. భగవంతా ! నీదే భారమురా !	2
3. ఈశ్వరున కెరుక !	3
4. రాధా మనోహర !	4
5. శ్రీ కృష్ణ దేవుడు	5
6. చెప్ప లేదంటనక పొయ్యేరు !	6
7. శివశివ అని భజియించెడు వారికి	7
8. పుత్రుడు - శత్రుడు !	8-9
9. సారస నేత్రుడరా !	10
10. రాముని మాటలు	11
11. వరహావతారం	12
12. సీతాభి రామా !	13
13. దీని భావము తెలియురా !	14
14. తెల్పుకోండి జసులార !	15
15. సాలె కుమ్మరి	16
16. కనీ వినీ ఎరుగని వింతలు !	17
17. విన్నవారికి కలుగు పుణ్యములు	18
18. మాయ జీవమా !	19
19. తెలుసుకోండి తెలుసుకోండి !	20
20. దీని అర మేమొ !	21-22
21. పోతులూరో శివ పోతులూరు !	23-24
22. యాగంటి లింగా !	25
23. దేవుడాక్కడే !	26
24. మళ్ళీ జన్మంబు కల్ల !	27
25. రామ నామం !	28
26. మాయ బ్రహ్మము !	29

27. రామ ! నే మ్రొక్కెదబ్రోవ !	30
28. చిత్తము చెడునుర !	31-32
29. ఏమని చెప్పుదు లోకులకు !	33
30. మనసా !	34
31. ఏమంటరు ?	35
32. శివ గోవింద !	36
33. భజ గోవింద !	37
34. పాండు రంగా !	38
35. రూటా - బాట !	39
36. ఏమి సేతు రామయ్య !	40-41
37. సంసారము నే నెటుల వేయుదును !	42
38. చింత వలదు !	43
39. తల్లిరో ! సీతమ్మా !	44
40. వెంకట రమణా !	45
41. చందమామ చందమామా !	46
42. ఇక్కడ - అక్కడ !	47
43. లోక మంతెవ రెంగిలి ? ఓ రమణా !	48
44. శివ తాలె లింగ లింగాలు !	49
45. దొరకదు మోక్షం !	50
46. రాముల సంగీతమే	51
47. శివలోక మున్నది !	52
48. అనందమే రామ విలుకా !	53
49. యతి రామానుజా !	54
50. శివలింగ మున్నది !	55
51. రామ విలుకా !	56
52. రామ రామ రామ ఉయ్యాలో !	57-58
53. హరి హరి ఓరామ ఉయ్యాలో !	59
54. ఓరన్నా !	60-61

55. తోడెవ్వరే నీకు జీవా !	62
56. గురుడా !	63
57. ఇదరొక్క చోట !	64
58. విష్ణు, ఈశ్వర, బ్రహ్మ !	65-66
59. ఆశ యెందు కంటా !	67-68
60. ఓరోరి జీవా !	69
61. మాయది మాయది !	70
62. దండాము రఘురామ !	71
63. సామాన్య మటోయి ?	72
64. రామ విలుకా !	73-74
65. ఓ మనుసా !	75
66. నిద్ర మేలుకో !	76
67. అనందో బ్రహ్మనందం !	77
68. గోవిందా ! అనండి !	78
69. జాన మెరుగు !	79
70. శివ కేశవులకు భేదమా ?	80
71. తానెవ్వరో !	81
72. జీవితం గారడీ !	82-83
73. శివశంకరా !	84
74. తిరుపతి వెంకటేశ్వరుల పుట్టుక	85-86-87
75. బసవా !	88
76. ఏమి సేతన్నా !	89-90
77. ఏమి లేదన్నా !	91-92
78. శివగోవిందా ! భజగోవిందా !	93-94
79. గురు శిష్యుల సంవాదం	95-96
80. ఎవరన్నా ?	97-98
81. ఏమాయే ఏమాయే ?	99
82. విల కేది రన్నా !	100

83. మొగుడంటే అత్త !	101-102
84. నాదేమి బ్రతుకు !	103-104
85. నందామయా !	105
86. బ్రహ్మ మన్నడు !	106
87. జన్మమే మారు !	107
88. తత్త్వ జ్ఞానము	108-109
89. మహా దేవా !	110
90. వెంగాలమ్మా ! కాపాడమ్మా !	111
91. హరి హరీ !	112

నీ మహిమ తెలియనైతి!

శ్రీరామ రామయనెడి - నామంబె తెలియనైతి ।
నేనెంతో పాపినైతి - నీ మహిమ తెలియనైతి ॥

శ్రీరామ రామ రామా !

తగ తొమ్మిది మాసములు తల్లి గర్భములో నుండి
మల మూత్రముల యందు మసలుచు నుంటి రామా !

శ్రీరామ రామ రామా !

బాలప్రాయము నందు అట పాటల యందు
కాలంబు గడిపి నేను పెను కంపలో పడితి రామా !

శ్రీరామ రామ రామా !

పడుచుప్రాయము లోనె పరశ్రీల కుక్కునై నే
మోహంధకారమునను మూరుండ నైతి రామా !

శ్రీరామ రామ రామా !

తల్లి తండ్రి అలు బిడ్డ నా వారని నమ్ముకుని
పలుమారు వెతల నొంది పలవించినాను రామా !

శ్రీరామ రామ రామా !

భగవంతా ! నీదే భారమురా !

భగవంతా ! నీదే భారమురా ! నా
బాధ తప్పించ నీవార మందుమురా !

భగవంతా !

దీపము లేనట్టి యిల్లు మా
రాములు లేనట్టి గుళ్లు

భగవంతా !

కుంకుమపూ వన్నె చాయ కలిగి,
కుందనపు మహలున కూర్చుండు తండ్రి !

భగవంతా !

సుట్టు శత్రులు మధ్యమందు
సుక్కి సిక్కితి నీ దయ చూడు

భగవంతా !

నా వల్ల నేరము లేదు, కావ
నీ వుంటే, బాలు భగవంతా !

భగవంతా !

ఈశ్వరున కెరుక !

ఎవరి గతి ఎటుల నున్నదో ఈశ్వరున కెరుక !

ఎవరి ప్రాప్త మెటుల నున్నదో !

ఎవరి ప్రాప్త మెటుల నున్నదో

ఎగసి ఎగసి పడుటెకాని,

అవనిలో ఇప్పుడు కర్మ మను

భవింపక తీరదయ్యె !

॥ ఎవరిగతి ॥

దండిశూరులైన పంప

పాండవులు తమ రాజ్యమిడిసి

దండ కారుణ్య మందు

వుండలేద ఎండలో ?

॥ ఎవరిగతి ॥

రావణేశుని అంకలోన

రామచంద్రుని భార్య సీత

దేవికి, దేవేరికైన,

ఏరికీ చెరదప్ప దయ్యయ్యె

॥ ఎవరిగతి ॥

అంత సత్యవంతుడు హరి

శ్చంద్రుడు తన భార్య నైనను

పంత మిడిసి కాటికాడ

కొలుపు చేసి యుండె నయ్యయ్యె !

॥ ఎవరిగతి ॥

నృప్తి కరత కృష్ణమూరితి

సుకముచే తన యింట నుండగ

దీక్షగా రాఘవుల చేత

ఘన వాలిని హతమార్చి రయ్యయ్యె ! ॥ ఎవరిగతి ॥

రాధా మనోహర !

రాధా మనోహర ! రావేలర తండ్రి !
బోధ వినోద నా బాధ మాన్పురా తండ్రి !

రాధా మనోహర !

దుష్ట కేతుడు నన్ను నష్టము సేసేను
ఇష్టమైన సతిని ఎడబాయ జేసేను

రాధా మనోహర !

సాదు హృదయమును బాధింతువా తండ్రి !
కందర్పజనక ! నీ కరుణ చూపర తండ్రి !

రాధా మనోహర !

శ్రీకృష్ణదేవుడు

వింతగను శ్రీకృష్ణదేవుడు
ఇంతులతో జలకంబు లాడియు,

మధ్య సంధ్యా వందనములు
చాయగా దొడగే ॥

॥ వింతగను ॥

ఇచ్చటార్థము లిడుచు చుండగ
వచ్చి, ఋషులును చూచు చుండగ

అర్చకుని దోసిటిలో బడియే
నీమ మిప్పుడు కలిగే ॥

॥ వింతగను ॥

ఏమి, యుద్ధవ, సొల్లు ఇదియేమి
స్వామి నేనని తెలియకను, నే

అర్చకుని దోసిటిలో బడియే
నీమ మిప్పుడు కలిగే ॥

॥ వింతగను ॥

చెప్పలేదంటనక పొయ్యేరు !

చెప్పలేదంటనక పొయ్యేరు, జనులార, గురుని

చేరి మొక్కితె బ్రతకనేర్చేరు !

చెప్పలేదంటనక పొయ్యేరు,

తప్ప దిదిగొ గురుని వాక్యము !

తప్ప తొవ్వల పొయ్యేవారిని

నవ్వు రింసుక మ్రింగు శక్తులు ॥

ఏమొ ఏమొ అనుచుయున్నారు ; ఎందెందు చూచిన
యముని పురికే నడవ మందురు ; అదీగాక కొందరు
గొప్పతనముల మోసపొయ్యేరు !

బుగ్గలు బుగ్గులు బుగ్గులు

బుగ్గులు పుట్టి రేగిన పిమ్మట

దిగులు పడుచు వ్రజలు చాల

దిక్కులేని పక్షు లగుదురు ॥

జోక తోడుత తల్లి పిల్లలు

జోడు బాసీ అడవి యందు

కాకి శోకము తీర్చివ్రజలు

కాయ గనరులు నమిలి నత్తురు ॥

కేకవేసి ప్రాణ మిడుతురు, రాకాసి మూకలు

కాక బట్టి కల్వరింతురు

అకాశము ఎర్రనొను,

అరు మతములు ఒక్కటొను,

లోక మంతా, జనులు, సామీ !

నీరు నిప్పులొ మునిగి పోదురు ॥

శివ శివ అని భజియించెడు వారికి

శివ శివ అని భజియించెడు వారికి

చిత్తము ఇలపై ఎక్కడిది ?

అవివేకంబున తిరిగెటి వారికి

అత్మ విచారం చెక్కడిది ?

॥ శివ శివ ॥

పెద్దలు తెలియని పెళుసు మానుకి,

మొద్దుగాక బుద్ధెక్కడిది ?

గద్దరి వేతలు మానని మోటుకు,

గంగ స్నానం చెక్కడిది ?

॥ శివ శివ ॥

దాన ధర్మము సేయని లోభికి

దయ గుణ కనికర మెక్కడిది ?

మాన హీనులకు దుర్మార్గులకు

మంచి నడవ డింకెక్కడిది ?

॥ శివ శివ ॥

తిండిపోతునకు కుండమిది మతి

దేమునిపై మనుసెక్కడిది ?

పరగ రోతల ఊరపందికి

పరమాన్నము కొరతెక్కడిది ?

॥ శివ శివ ॥

ఇరుగు పొరుగు కడకేగేవారికి

ఇంటిమీద జో లెక్కడిది ?

మరికి జలములను తాగెటి కప్పకు

బెల్లము నీరు తీపెక్కడిది ?

॥ శివ శివ ॥

పుత్రుడు - శత్రుడు !

ఇల తలిదండ్రులు తొలిదైవం బని
తలచిన వాడే పుత్రుడు !
కలిమి బలిమి గలదనియు బడాయి
చేసిన వాడే శత్రుడు ॥

ధన ధాన్యంబులు దెచ్చి కుటుంబము
జరిపిన వాడే పుత్రుడు !
వినయము లేకను ఇతరులతో
పోరాడిన వాడే శత్రుడు ॥

పెద్దల సేవలు చేసి సమిష్టిగ
వుండిన వాడే పుత్రుడు !
అంతు తెలియకను పెద్దలతో
వాదించిన వాడే శత్రుడు ॥

పంచ వింశతి తత్త్వములను
యోచించిన వాడే పుత్రుడు !
కొంచెములో శ్రీ విష్ణుదేవుని
వేడని వాడే శత్రుడు ॥

ఎందుకొచ్చె నర జన్మంబని
యోచించిన వాడే పుత్రుడు !
అందరిలో అపకీర్తిదెచ్చి
దుఃఖించిన వాడే శత్రుడు ॥

అలితోటి సంసారము చేసి
ఏలినవాడే పుత్రుడు !
కాలము గల పరశ్రీల తోటి
భోగించిన వాడే శత్రుడు ॥

ఎరుపు తెలుపు నలుపులొ గురురాయని
ఎరిగిన వాడే పుత్రుడు !
నర శరీరంబున దేహము స్థిరమని
నమ్మిన వాడే శత్రుడు ॥

అష్టమదంబులు గొట్టి అర్గురిని
కట్టిన వాడే పుత్రుడు !
వాసిగాను నారాయణ భావము
నెరిగిన వాడే పుత్రుడు !

ఇష్టముతో శీఘ్ర విష్ణుదేవుని
వేడని వాడే శత్రుడు ॥

సారస నేత్రుడరా !

బ్రహ్మ మానస పుత్రుడరా ! శ్రీ
ధాముని పాదములు పూని స్మరించేటి

సారస నేత్రుడరా !

కరమందు వీణయు మురియుచు బట్టియు
సరస తారక మంత్రం సాధించె వాడరా !

సారస నేత్రుడరా !

అయిదైదు నూరు ఇరవై అయిదు తత్వాల కన్న
అంటక నుండేటి అపజ్యోతి బ్రహ్మ

సారస నేత్రుడరా !

నూపులో నూపు చూసి, తేప తేపకు జ్యోతి
అపి, మానసము నందు నిల్పిన వాడ

సారస నేత్రుడరా !

పొందుగ శంభు పురమందున మల్లికార్జు
నంటక నుండేటి అపజ్యోతి

సారస నేత్రుడరా !

రాముని మాటలు

- శ్రీరామచంద్రుడ, సీత సమేతుడ - ద్వారపాలా !
 నే - ఆరావణుని దృంచి అతివను దెచ్చితి ,,
- పుష్కరాగంబున భుజ కీర్తులు మెరయ
 నే - ఛాలలోచన సతి పడతులు దెత్తురు ,,
- వజ్ర వైడూర్యముల వన్నెల మొలకట్టు
 నే - వజ్రని మించిన వైఖరి తేజుడను ,,
- నవరత్న మకుటము భువనము ఇత్తుర
 నే - అశ్వము తోడుత హారాలు శోభిల్ల ,,
- శంకినీ ధాకినీ శార్దూలములు రోరి
 నే - ప్రాబల్య తేజుడ బ్రహ్మాండ నాథుడ ,,
- కోటి సూర్య కాంతి మేటి కిరీటమందు
 నే - బ్రహ్మాండ తేజుడ బ్రహ్మాండ నాథుడను ,,
- నే - రాహు రాహు రాహు సూర్యుడ రోరి
 నే - భువన యాత్రంబులు పూని నేలిన వాడ ,,

వరహావతారం

ధర్మనందనుని తమ్ముడను	దావారికా
సహధర్ముడ నే అర్జునుడను	„
అందు కొరకే ఫాలాక్షుడను	„
అమరసతి వనమే గాంచితి	„
అయ్యోధ్యుని దృష్టికొరకై	„
నే - పాశుపతాస్త్రమే కాంచి	„
ముంచి రక్కసురుని గాంచితి	„
నే - త్రిపుర పురమే కూలనేసితి	„
పొందుగ ఈశని నే భాసించి	„
నే - సందియము లేక వుంచితి	„

సీతాభిరామా !

నాలుగు వర్షాల కాయన్నా సీతాభిరామా !
నారలేనిది పూత బూసెన్నా సీతాభిరామా !

మూడు కాళ్ళది ముసిలి దుండు
నడినెత్తిని బోడిగుండు
వండి నన్నం కడకు బెట్టి
వట్టి జొన్నలు పారమింగెన్న ॥

తెలిసినోనికి తెలివి వుందన్న
తెలియనోనికి మదన చిక్కన్న ॥

ఏడు రాజ్యము లెల్లతిరిగి
వేదబ్రాహ్మణు నడిగిచూచితె

దాని భావం బట్ట బయలు
దాని పేరే జడిగెం గిన్నెన్నా ॥

ముక్కు మొగములేని పక్షి
ముప్పయ్యారు గుడ్డు బెట్టే
డెబ్బెయ్యారు సుట్లు దిరిగే
ఇరవైయ్యారు పిల్లలెలేపే

దీని యర్థ మేమొ గాని
తెలుసు కోండి జ్ఞానులైతే !
దీని పేరే కుమ్మరి సారె ॥

దీని భావము తెలియురా !

కొండొండొరి సెరువుల కింద, నేసిరి ముగ్గురు ఎగసాయం
 ఒకడికి కాడి లేదు, రెండు దూడలేదు
 కాడి దూడ లేనెగసాయం, పందెను మూడు పంటలు
 ఒకటి వడ్లు లేవు, రెండు గడ్డి లేదు
 వడ్లు గడ్డి లేని పంట, ఇశాఖపట్నం సంతలో పెడితె
 వట్టి సంతే కాని, సంతలో జనం లేరు
 జనంలేని సంతలోకి, వచ్చిరి ముగ్గురు షరాబులు
 ఒకడి క్కాళ్లు లేవు రెండుకి సేతులేవు
 కాళ్లు సేతులు లేని షరాబులు, తెచ్చిరి మూడు కానులు
 ఒకటి ఒల్లా వల్లదు, రెండు సెల్లా సెల్లవు
 ఒల్లా సెల్లని కానులు తీసుకు, ఇజయనగం ఊరికిబోతె
 ఒట్టి ఊరేగాని, ఊళ్లో జనం లేరు
 జనం లేని వూళ్లోను, వుండిరి ముగ్గురు కుమ్మర్లు
 ఒకడికి తల లేదు, రెండుకి మొలలేదు
 తల మొల లేని కుమ్మర్లు, వేసిరి మూడు భాండాలు
 ఒకటికి అంచు లేదు, రెంటికి అడుగు లేదు
 అంచు అడుగు లేని భాండాల్లో, వుంచిరి మూడు గింజలు
 ఒకటి వుడక వుడకదు, రెండు మిడక మిడకదు
 ఉడకనిమిడకని మెతుకులు తీసుటకు, వచ్చిరిముగ్గురు నుట్టాలు
 ఒకడికి అంగుళేదు, రెండు మింగుళేదు
 అంగుడు మింగుడు లేని నుట్టాల్, తెచ్చిరి మూడు సెల్లాలు
 ఒకటి నుట్టు లేదు, రెండు మద్దెలేదు
 దీని భావము తెలియురా !

తెల్పుకోండి జనులార!

చెప్పలేని భూముల మీద వేసిరి మూడు సెర్వు కుంటలు
 రెండు నిండాన లేదు ఒకటి యెండే పాయే
 ఎండని గిండని సెర్లమీదికి వచ్చిరి ముగురు కాపూలు
 ఇద్దరికి యవసాయం లేదు ఒకరికి యెద్దే లేదు
 ఎద్దు యవసాయం లేని కాపులు వేసిరి మూడు బిగాల పొలము
 దుక్కి దున్నానె లేదు, మొల్క హల్కాన లేదు
 అల్కని మిల్కని సేనులైతే కోసిరి రాసులు వేసిరి గాని
 ఒట్టి వడ్డేకాని వడ్లకి గడ్డే లేదు
 గడ్డి వడ్లు లేని వూరికి వచ్చిరి ముగురు కుమ్మర్లు
 ఇద్దరికి సేతూలు లేవు ఒకరికి మొకమే లేదు
 సేతులు మొకము లేని కుమ్మర్లొవిరి మూడు కుండలు
 రెంటికి అంచులె లేవు ఒకదాని క్కడుగే లేదు
 అంచు అడుగు లేని కుండలొ ఎసిరి మూడు బియ్యపు గింజలు
 రెండు వుడకానలేదు ఒకటి మిడుకాన లేదు
 ఉడుకని గిడుకని బువ్వలకు వచ్చిరి ముగురు నుట్టాలు
 ఇద్దరు తినాన లేదు ఒకడు ఒల్లాన లేదు
 తినని ఒల్లని నుట్టాలు తెచ్చిరి మూడు అనరబ్బీలు
 రెండు సెల్లాన లేవు ఒకటి ఒల్లాన లేదు
 సెల్లని ఒల్లని అనరబ్బీలు మరొక్క వూరికి అంపిస్తే
 వట్టి ఊరేకాని ఊళ్లో మందేలేరు
 మంది గింది లేని వూరది తెల్పుకోండి జనులార
 తెల్పుకోండి జనులార తెలివితో మనలండి.

సాలె కుమ్మరి

నలుకని బొలుకని సాలె కుమ్మరి సేసెర మూడు కుండలన్నా
 ఒకదాని కంచే లేదు రెండిటి కడుగే లేదు
 అంచు అడుగు లేని కుండల పోసిరి సోలెడు బియ్యమన్నా
 అద్దెడు వుడికి పాయె అద్దెడు మాడిపోయే
 ఉడికి ఉడకని అన్నానికి వచ్చిరి ముగ్గురు సుట్టాలన్నా
 ఒకడు తిననే పాయె ఇద్దరు అలిగేపోయే,
 తినని బొనని సుట్టాలకు ఇచ్చిరి మూడు బరెగొడ్లన్నా
 ఒకదానికి కళ్లు లేవు రెండిటికి పళ్లు లేవు
 వళ్లు - కళ్లు లేని బరెగొడ్ల బట్టి అలికిరి మూడు పరిమళ్లన్నా
 ఒకటి ఎండే పాయె రెండు గీసే పాయె
 పండి పండని పరిగడ్డి గొయ్య వచ్చిరి ముగ్గురు కూలోళ్లన్నా
 ఒకదానికి కొడవలే లేదు ఇద్దరికి సేతులే లేవు
 కోసి కొయ్యని పరిగడ్డి దోయా ముగ్గురు దొంగలన్నా
 ఒకనికి కట్టనే రాదు ఇద్దరికి ఎత్తనే రాదు
 కట్టి ఎత్తని దొంగలు పట్ట వచ్చిరి ముగ్గురు పోలీసులన్నా
 ఒకనికి ఉరకనే రాదు ఇద్దరికి పట్టనేరాదు
 ఉరకని పట్టని పోలీసులకు ఇచ్చిరి మూడు జాగీరులన్నా
 ఒకడు ఇంటికి కర్త ఇద్దరు మంటికే కర్తా ॥

కనీ విని ఎరుగని వింతలు !

కని విని ఎరుగని వింతలు జెప్పగ వచ్చిరి ముగ్గురు పెద్దలు ;
ఒకనికి ఊరు లేదు, ఇద్దరికి పేరు లేదు !

ఊరు పేరు లేని పెద్దలు అటు నిటు దిక్కులు పరకాయినై,
జాగ కానరాదు ; సెపితే యిన రాదు !

కందన వెల్లికాల్వగట్టున, సాలుకు రాబడి గుణించి చూస్తే,
రాబడి సున్నకు సున్న, పోబడి హాళికి హాళి !

హాళికి సున్నకు పెళ్లి సేయగ వచ్చిన మూడు రూపాయల్లో,
ఒకటి సెల్లా సెల్లదు, రెండు వల్లా వల్లదు !

వల్లని సెల్లని రూపాయలతో, ముద్దుగ మూడు మేడలు కడితే,
ఒకటికి గోడ లేదు, రెంటికి కప్పే లేదు !

గోడలు కప్పు లేని మేడలకు, మడ్తవి రెండు మంచాల్ దెస్తే,
ఒకటికి కోళ్లు లేవు, రెంటికి తాళ్లు లేవు !

తాళ్లు కోళ్లు లేని తబ్బుపై, కళ్లు కానని పెద్దలు కూర్చునీ,
ఒకడు కదలా కదలడు, ఇద్దరు మెదలా మెదలరు !

కదలని మెదలని పెద్దల పొగడగ వచ్చిరి ముగ్గురు భట్టోళ్లు,
ఒకనికి మాట రాదు, ఇద్దరికి మతే లేదు !

విన్నవారికి కలుగు పుణ్యములు

నాదాపనాదాలు నంబ వెళ్లారు స్వామి,
వేదాంత సారాన వేరు గావించె,
పరమాత్ము డను పాది గావించెర స్వామి,
విష్ణూ త్రైమూర్తులు విత్తనము ఏసీ,
మొదటి మంత్రము చేత మోమేరు వరసీ,
తిరు మంత్ర మనియేటి తీగ గాయించె,
హరి మంత్ర మని యేటి అల్లు గాయించె.
అకింత నలుపేమి, పూలు తెలుపేమి ?
తిరునాళ్ల పొయ్యేటి నాయన్నలారా !
తిరునాళ్ల నిధి మీద చెట్టే మొలిసిందిర !
చెట్టు మీదవి రెండు పక్షులున్నాయి,
చెట్టు మీదవి రెండు పక్షులున్నాయిర సామి !
పక్షుల పేరేమి చెట్టూ పేరేమి,
పక్షుల పేరేమి చెట్టూ పేరేమిర సామి !
పరమ యోగులు రెండు పక్షు లైనాయి,
పరమ యోగులు రెండు పక్షు లైనాయిర సామి !
హరి మంత్రం తిరుమంత్రం ఆ చెట్టు పేరూ,
హరి మంత్రం అనేటి ఆ చెట్టూ పేరుర సామి !
పాట పాడిన వోరికి, విన్న వోరికి,
కలుగును పుణ్యాలు, తొలగు దోషాలుర సామి !

మాయ జీవమా !

జీవమా ! మాయ జీవమా ! నీ కెంత తెల్పిన,
త్రోవ తెలిసి నడువ వేమి ?

కావరమ్మును అణచి, సదురుని
భావమందు నిలుప వేమి ?

అశలనే అహము విడిచి,
అశతో శ్రీరామ భజన చేయవే !

నాశికాగ్రము నందు జేర్చి,
దాశరథీ యనవే !

నీతి మార్గములను వెదకి,
నీ అవస్థ లన్ని విడచి,

వ్రాత ఫలము దెలుసుకుని,
వాక్కు మూసి, ధ్యాన మూడె !

తెలుసుకోండి తెలుసుకోండి !

అమ్మ ! ఒంటి కొమ్ము బొల్లావు పాలిస్తా నన్నాది
తెలుసుకోండి తెలుసుకోండి !

అమ్మ ! అడుగు లేని దాకలోను ఆరబోసె నన్నాది - ,,

నాలిక లేని పిల్లాచ్చి నాకి పోయె నన్నాది ,,

నాలిక లేని పిల్లికి నక్కతోలు బగిరంట ,,

నక్క తోలు బగిరికి చింత నిప్పు అగ్గెంట ,,

చింత నిప్పు అగ్గికి వడగళ్ల వానంట ,,

వడగళ్ల వానకి వంకరటింకర పొలమంట ,,

వంకర టింకర పొలాన మొండి గేదె మేతంట ,,

మొండి గేదె మేతకు మూడు కాన్ల దొంగ డంట ,,

మూడు కాన్ల దొంగడికి అరు కాన్ల గుర్ర మంట ,,

అరు కాన్ల గుర్రానికి గుంగారు కళ్లె మంట ,,

దీని అర్థమేమో !

మొదలు ఒక్కటి నాలుగు పంగలు
రెండు పూతలు మూడు కాతలు
పండుకు పన్నెండు పూతలు
మున్నూట రైస్ అకు లుండును

భావ మేమో తెలియండి !

దీని అర్థ మేమో కనండి !

వెయ్యి బురుజుల కోట యున్నది
ఏడు ఏరుల బారు చున్నది
ఎగిరి పొయ్యే గుర్ర మున్నది
ఎల్ల పొయ్యే బాట వున్నది

భావ మేమో తెలియండి !

దీని అర్థ మేమో కనండి !

కొండల నడుమ కొంగ వున్నది
కొంగ ముక్కులో లోక మున్నది
కోటి దీపాలు వెలుగు చున్నవి
కోరిన వారికి ఫలమే వున్నది

భావ మేమో తెలియండి !

దీని అర్థ మేమో కనండి !

నల్ల నల్లని పక్షి ఒక్కటి
 నడి నెత్తిని రెక్కలుండును
 రెక్కలుండి ఎగర నేరదు
 కాల్లుండి నడవ నేరదు

భావ మేమొ తెలియండీ !
 దీని అర్థ మేమొ కనండీ !

మేగము లేనిది వర్ష మున్నది
 మేకలైదు మేపు చున్నది
 మేగము లోనె మేయు చున్నది
 మేలి మైన భోగ మున్నది

భావ మేమొ తెలియండీ !
 దీని అర్థ మేమొ కనండీ !

అరు కొమ్ముల ఏను గున్నది
 ఐదు కోతుల మేపు చున్నది
 ఆవలీవల చూచు చున్నది
 అలిశ మైన అటాడు చున్నది

భావ మేమొ తెలియండీ !
 దీని అర్థ మేమొ కనండీ !

పదారామడ పట్న మున్నది
 పాపల నడుమ లింగ మున్నది
 పాము శిరమున పండు వున్నది
 పరమ భక్తుల కెరుక వున్నది

భావ మేమొ తెలియండీ !
 దీని అర్థ మేమొ కనండీ !

పోతులూరో శివ పోతులూరు !

పోతులూరో శివ పోతులూరు !

కాయలూరో శివ కాయలూరు !

బోవోడు ఒకడు, పొట్టోడు ఒకడు,
పొడుగంటో డొకడు, సార్లో డొకడు,
నరాలో డొకడు, నారవో డొకడు,
మట్టూర బాకు లున్నవా డొకడు

॥ పోతులూరో ॥

బోడోడు కోడిగుడ్డు, పొట్టోడు గుమ్మడి కాయ,
పొడు గంటోడు పొట్లకాయ, సార్లోడు వీరకాయ,
నరారోడు సిక్కుడుకాయ, నారవోడంటే కొబ్బరికాయ,
మట్టూర బాకులున్న వాడు, వంకాయ !

॥ పోతులూరో ॥

ఏసింది ఏటియా కట్టేసిం దేటియా
ఇడిసి పెట్టిం దేటియా లాగినా యేటియా
కారిసి యేటియా కమ్మినీ యేటియా

॥ పోతులూరో ॥

ఏసింది కట్టు గర్ర, కట్టింది అవుర,
ఇడిసి పెట్టిం దూడర, లాగినాయి నన్నకట్టు,
కారినయి పాలుర, కమ్మినయి సేతులు !

॥ పోతులూరో ॥

నిలబడ్డ దేటియ ఏసింది ఏటియ
ఎక్కింది ఏటియ గీసింది ఏటియ
కట్టింది ఏటియ కారింది ఏటియ
కట్టింది ఏటియ తాగింది ఏటియ !
ఢొంకలో పెట్టిం దేటియ తాగింది ఏటియ !

నిలబడ్డది తాటిసెట్టు ఏసింది నిచ్చెనర !
ఎక్కినోడు మనిసిర గీసింది కత్తెర !
కట్టింది లొట్టుర ! కారింది కల్లుర !
కట్టింది పాయర ! తాగింది కల్లుర !
ఢొంకలో పెట్టింది పాయర, తాగింది కల్లుర !

పోతులూరో శివ పోతులూరు !
కాయలూరో శివ కాయలూరు !

యాగంటి లింగా !

సూర్య చంద్ర వహ్ని నడుమ
శౌర్యమనే విలుక గంటి,
సూర్య దీప్తి గాయు చుండగ - యాగంటి లింగా !
చూడచూడాశ్చర్య మాయెర !

కాంతాల పాలెము లోన
చింతమాను పుట్టె గదర
చింత అనలు కొనలు సాగనా - యాగంటి లింగా !
చింత పూసి పండు పండేర !

కాన రాని అడవి లోన
వాన లేని మడుగు నిండెర !
వాన లేని మడుగు మీదను - యాగంటి లింగా !
మానరాని అగ్ని పొడమేర !

అకు లేని అడవి లోన
తోక లేని మృగము పుట్టె !
తోక లేని మృగము కడుపున - యాగంటి లింగా !
ఈక లేని పక్షి బుట్టేర !

దేవుడాక్కడే !

ఒక్కడే, దేవు డొక్కడే, అన్ని మతముల
కొక్కడే, హరి తానొక్కడే !

ఒక్కడే పరమాత్మ రూపుడు,
ఎక్కడెక్కడ వెతికి తిరిగిన :
నిక్కముగ నాలు దిశలు వెతికి,
మక్కువతో చరియించు వాడు - ఒక్కడే !

రాము డన్న ఒక్కడే
రహీ మన్న ఒక్కడే
రామ్ రహీముల రహస్య మెరిగెతె,
రమ్యముగ నేలేటి దేవుడు - ఒక్కడే !

అల్లా యన్న ఒక్కడే
అల్ల హరన్న ఒక్కడే
అల్లా హరి అంతు తెలిసితె,
అందరిని యేలేటి దేవుడు - ఒక్కడే !

నంద నందను డొక్కడే
అనంద రూపుడు ఒక్కడే
అందముగ అపరెడ్డి పల్లెలో
అక్షమాంబగు రక్ష నేశుడు - ఒక్కడే !

మళ్ళీ జన్మంబు కల్ల!

కల్మ యేలా యిలా యిల్లల్లా మళ్ళీ
జన్మంబు కల్లా నేనొల్లా!

హాల లోపల ఘృత మున్న చందంబు,
స్థూల మందున హరు డన్న శబ్దంబు
మూల మెరిగింది గురుపూజ ఫలితంబు
ఇలను సర్వాత్మ తానన్న సత్యంబు!

మించి తత్వంబులో ప్రవేశించె
కంచు నాచంబు రీతి మ్రోగించె
నంచితా కర్మముల తా దృంపె
ఎంచ రానట్టి కడకండ్ల మెలిగించె!

కాను కానన్న దాన్ని తను కన్నా,
రాను పోనన్న దాన్ని విను గొన్నా,
మాను యీ తనవు యీ మాయ దనుకున్నా
వున్నదే యీ వసంతపుర మన్నా!

నకల జీవుల తాను విలసిల్లు
వికలమును కాని మనస్సు గురుపాలు
ఏకమై వున్నదంత యిది మేలు
అక్కే అల్లాజి నోటి వాక్యాలు!

రామ నామం !

రామ నామం నోటరా, తలు
వాని జన్మం భూమిలో వ్యర్థమురా !

రామ రామ రామ రామ రామ రామ యినకపోతే,
ఏమి జన్మం వాని జన్మం ఎంచరాని పనక జన్మం !

పుడమిలో ఏ ప్రొద్దురా తలు
వాక పోతే అడవిలో పెను మొద్దురా !

చెడ బడ వదిరేటి జన్మం చెప్పరాదు కాక జన్మం !
గడ బడ వదిరేటి జన్మం గబ్బిలం బంటి జన్మం !

కొంచె మంత చదువురా ! వ
చ్చిన అల్లుడు కొండ లెక్కి పాడురా !

మంచమున్ని నల్లు లుంటే మానవులకె అనుకము,
కొంచె గాళ్లు వేలు కూడితె కొనకు మంచపునల్లులనుకో !

బుద్ధి మంతుడ వైతెరా ! జీవుడ ! నీ వ
బుద్ధి పాలై పోకురా !

కొద్ది లోపల రద్ది వచ్చుర, వద్దు సంఘం బుద్ధిమంతుడ !
నుద్ధ మొదుల కూడితే నీ పెద్ద తనముకు నష్టమొచ్చును !

మాయ బ్రహ్మము !

మాయ బ్రహ్మము చేసిన తొమ్మిది వాకిళ్లు
మంచిగ తోవుండు చిలుకా !

ఎన్నాళ్లు బ్రతికిన ఏమి స్రామ్యాజ్యం,
కొన్నాళ్లే, ఓ రామ చిలుకా !

అన్న లున్న రాని, తమ్ము లున్న రాని,
హెచ్చుగ తిరుగకె చిలుకా !

భూము లున్నవని, బ్రరే లున్నావని
చూసుక మురియకె చిలుకా !

కుక్కీ మంచము లోన కూల బడ్డప్పుడు
దిక్కెవ్వరే రామ చిలుకా ?

కట్టెలె చుట్టాలు, నిప్పులె బాంధవులు
కాడు కన్నా రామ చిలుకా !

వెంటానె పది మంది మోసేటి నలుగురు
సామ్రాజ్య పదవితో సాగనంపరె, రామ చిలుకా !

బాకు రంపమున నిను ఖండించె టప్పుడు,
దిక్కెవ్వరే రామ చిలుకా ?

తలుపు దగరబెట్టి పిల్లి పొంచున్నాది,
తప్పించుకో రామ చిలుకా !

రామ ! నే మొక్కెద బ్రోవ !

ఎక్కడ వున్నవో ఇక్కడ రావా !
చక్కని రామ ! నే మొక్కెద బ్రోవ !
ఒక్కసారి వచ్చి నీవు నన్ను
రక్షించు మనుచు నే వేడుచుంటిని,
చక్కనిరామ ! సరసకు వచ్చి
మక్కువతో పాలించవయ్య నను ॥

నీ దాసుడ నని నే దలచితి రామా !
దయతో నను గావుమ గుణధామా !
భాసురాంగ ! నీవు నన్ను గావే
కర్త వనుచు నమ్మియుంటిని,
దోష మెల్ల బోను నీదు కాళ్ళకు
దోసి లొగ్గి మొక్కు చుంటి నెప్పుడు ॥

ఇల చివ్వు కుర్రీశ లక్ష్మణ
దాన పోష, నీ దరిశన మియవ !
భరతాగ్రజ, ఈ భక్తుని పైన
భార ముంచి, నా నేర మెన్నకను
కావ వేర, కౌసల్య కుమారుడ !
దానవులను దండించిన వాడవు !

చిత్తము చెడునుర !

విల్లర రాళ్లకు మొక్కుచు నుంటే
చిత్తము చెడును, ఒరే ఒరే !
చిత్తము నందున చిన్మయ జ్యోతిని
చూచుచు నుండుట సరే సరే !

ఒక్క ప్రొద్దులని ఎన్నుచు నుంటే
ఒనరుగ చెడుదువు ఒరే ఒరే !
ఏకమైన ఆ వైభవ మూర్తిని
చూచుచు నుండుట సరే సరే !

నీళ్లలా మునిగి గునుగుచు నుంటే
నిలకడ చెడునుర ఒరే ఒరే !
నీలో వుండే నిర్మల జ్యోతిని
చూచుచు నుండుట సరే సరే !

బోధ గురువుల పంతను వేరితే
భావము చెడురా ఒరే ఒరే !
భావము నందున బ్రహ్మ జ్ఞానము
చూచుచు నుండుట సరే సరే !

భూములు అడవులు తిరుగుచు నుంటే
బుద్ధులు బెడునుర ఒరే ఒరే !
బుద్ధిలో నుండే పున్నమ చంద్రుని
చూచుచు నుండుట సరే సరే !

వీరయ్య చెప్పిన వాక్కును నమ్మితే
వివరము తెలియును ఒరే ఒరే !
వివరము నుండే విగ్రహమూర్తిని
చూచుచు నుంటే సరే సరే !

ఏమని చెప్పుదు లోకులకు !

ఏ కులమని నను వివర మడిగితే
ఏమని చెప్పుదు లోకులకు - ఈ

లోకులకు పలుగాకులకు
దుర్మార్గులకు ఈ దుష్టులకు

ఫౌల భాగమున యాలలు పాడుచు
భావము గన్నది నా కులము

మూలము దెలిసిందీ కులము
బ్రహ్మం దెలిసిందీ కులము ॥

మింటి లోపలను యిల్లు కట్టుకుని
మంట లోపల రాట్నం బెట్టుక

కంటి లోపల కదురు పెట్టుకుని
ముక్కు లోపల ఏకు బెట్టుకుని

చెవిలో బాక బేతికి దీసుక
నారాయణ యను నరము తీసుకుని

అష్టాక్షరి యను తడిక వేసుకుని
పంచాక్షరి యను పంచ తీసుకుని

తధిమి తధిమి ధిమి గుబ దెబ గుబ దెబ
ఏకిన కులమే మా కులము ॥

మనసా !

ఇల్లు వాకిలి నాది
ఇల్లాలు నాదనుచు
ఏల భ్రమసితివయ్య మనసా !

కాలునీ వలలోను
కానకను జిక్కితివి
కడతేరుటే త్రోవ మనసా !

తనయులు చుట్టాలు
తన వారె యని నమ్మి
తలపోయకే వెర్రి మనసా !

తనవు విడిచి వెళ్లే
నమయంబు లోపల
తన వెంట రారెవరు మనసా !

అరు మూడిట తేరి
ఆ తేజమూ గని
అనందము గనవె మనసా !

మేటి సానము లోను
మేటి స్థానము నందు
నూటి తప్పక చూడు మనసా !

ఏమంటరు ?

ఏమంటరు మీరు కాదంటర ?

నేనంటె మీ కింత కోపంబయా !

బుద్ధ దేవుని భువిలో పుట్టి యుండిన మనము
బుద్ధి కలిగిన వాడు హరుడేనయా ॥

పెద్దలు కొందరు సుద్దు లెన్నో జెప్ప
పెద్దల బుద్ధులే మారేనయా ॥

మంటి కుండల వండి మనమంత భోంచేసె
మా మంచి కాలమది పోయిందయా ॥

ఇస్తిలు పాత్రములో ఇంపుగను భోంచేసి
వీరిన వ్యాధులు పొందేరయా ॥

అత్తలను కొట్టేరు అల్లరులు జేసేరు
మొగని మీద మొద్దు లేసేరయా ॥

అత్తలకు పీటలు కోడళ్లకు మంచాలు
కొడుకు తల్లిని కొట్ట బోతాడయా ॥

అరవై ఏండ్ల వానికి ఆరేండ్ల పసిబాల
ఎదురు చెప్పే కాల మొస్తుందయా ॥

గొప్ప వారల మంటు తప్పులెన్నో చేసి
గిరి గింజ గుల్లువలె దాగేరయా ॥

లేని తప్పులు కొన్ని లేనగా కనిపెట్టి
ఇతర వారి తప్పు లెన్నేరయా ॥

శివ గోవింద !

శివ గోవింద గోవిందా రామ !

భజ గోవింద గోవిందా రామ !

సత్యమ్ము పోయింది సముద్రాము చేరింది
అపు సత్తెకాలమ్ము వచ్చింది బ్రహ్మయ్య !

ములుక చెట్టు కింద ముల్లంగి వోలింది
ముసల వోనికి మనువు లొస్తాయి బ్రహ్మయ్య !

రండ ముండలు ఏలె రాజ్యము ఏలూట
రాజుల్ల పట్నాలు ఇడువాలె బ్రహ్మయ్య !

ఆరేండ్ల బాలికకి మూడేళ్ల బాలునికి
ముచ్చాట కాలము వస్తూంది బ్రహ్మయ్య !

వదిన మరుదులకు వరసాలు తప్పద్దు
వరన తప్పిన పంట పండాల బ్రహ్మయ్య !

తాళి కట్టిన వాడు తన భక్తు డనుకుని
తిరిగేటె కాలమ్ము వచ్చింది బ్రహ్మయ్య !

బాలుల్లు కందురు బాయిల్లో ఎతురు
బాసలకు తయారు అయితారు బ్రహ్మయ్య !

భజ గోవింద !

శివ గోవింద గోవింద
భజ గోవింద గోవింద !

తియ్యని చూమిడిపండు, పండు
తినబోతె దొరుకదు తీపులు మెండు

పండుకు వృక్షము పరులెవ్వరు కాదు
పరమాత్ముండనే ఆకుపై నుండు

పండు యిరవై నాలు పర్వములై యుండు
విత్తులేని పండు విశ్వములో నుండు

సత్యము ఈ మాట నిత్యమయా
ఒరులకు యీ పండు ఒక దినుసుగా నుండు

నరులకు యీ పండు నమ్మకుండు
ధరలోన యీ పండు దాసులకై యుండు ॥

పాండు రంగా !

పాలించరా ! పాండు రంగా ! దేవా
బాలించు కోపము స్వామి సుభాంగా !

కరిన చిత్తము నీకు కారాదు దేవా !
కుటిలాత్ముడను నన్ను ఎటుల బ్రోచెదవో !

ఈ నర జల్మము ఎత్తినందుకు దేవా
ఇడుముల బడజాల ఇకనైన బ్రోవ ॥

దీన పోషక నీవే దీన రక్షక నీవే
దీనుల రక్షింప దేవుడవు నీవే ॥

భక్త వత్సలుడని ప్రబలిన ఓ దేవా !
భక్తులను రక్షింప భారము నీదే ॥

నలుగురిలో నన్ను నగవు సేయకు దేవా !
జలజ నయన నాదు జల్మము కడతేర్చవే ॥

పండరి పురమున ఇటికి రాతిపైన
కదలక నిలచిన కస్తూరి రంగా !

ఝాట - బాట !

ప్రపంచ నడుతలు ఝాట, మన
పెద్దల వాక్యం బాట !

నదవు శాస్త్రములు ఝాట, బల్
సద్గతి ఎరుగుట బాట || ప్రపంచ ||

కొండలు తిరుగుట ఝాట, బల్
కోటల ఎరుగుట బాట

నమ్మిన వారికి బాట,
నమ్మని వారికి ఝాట || ప్రపంచ ||

ముగ్గురు మూర్తులు ఝాట,
మూల మెరుగుట బాట

అన్నిటి గొలుచుట ఝాట, తన
అత్మల ఎరుగుట బాట || ప్రపంచ ||

ఎగుల చేయుట ఝాట, తన
ఏగ మెరుగుట బాట

ఈరయ్య దాసుని మాట, వాని
వివర మెరుగని బాట || ప్రపంచ ||

ఏమి సేతు రామయ్యా !

గుణము కుదురదు ఏమిసేతు శ్రీరామయ్యా !
గుణము కుదురదు ఏమిసేతు
గుణము కుదురని శనకము వలె
దుర్గుణముల తిరుగుచు కుదురుగ నిల్వదు ॥ శ్రీరామయ్యా !

పర ద్రవ్యముల పెట్టె నంటది
పర భామ నెడబాయ నంటది
పర భోజనముకు పైనం బంటది
పర నిందకు నే బంటు నంటది ॥ శ్రీరామయ్యా !

పొరు గిండ్లకు నే పోతా నంటది
తిరిగి జగడములు తెస్తా నంటది
వరుస దప్పి కుడువగ వలె నంటది
నిరసన దేహం నిత్యం బంటది ॥ శ్రీరామయ్యా !

గురుతుగ స్వామిని మరువకు మంటే
కొయ్యబోకు నే కొర గానంటది
చంచల మని చల్లంప మంటది
కొంచెపు నరులను గొలిచే నంటది ॥ శ్రీరామయ్యా !

వరోపకారం చెయ్య నంటది
పంచల పడి ఆశించ నంటది
మించి వగలు సాధించ నంటది
అంచిత ఫల మాసించ నంటది ॥ శ్రీరామయ్యా !

అంచితముగ శ్రీ హరియను మంటే
మించి నన్ను బెదిరించక మంటది ॥ శ్రీరామయ్యా !

బెప్పుడు మాటలు చెవి గొని వింటది
తప్పుడు పలుకులు తగిన ట్లంటది
తప్పిదములు నే తప్ప నంటది
తప్పు నడవడిని నిల్చే నంటది
ముప్పుగ తిండికి మురిసె నంటది ॥ శ్రీరామయ్యా !

ఎప్పుడు హరికథ తప్పక వినుమని
చెప్పితె నేనది ఒప్ప నంటది
చేసెరుగని పని చేసే నంటది
అంటని పని కారాటం బంటది
బూటకములు నా పుట్టిల్లంటది
మోటు తనము బహు మగతన మంటది
తాటకి తనముకు తగిన ట్లంటది ॥ శ్రీరామయ్యా !

మరి ముడి వేసితె ఘన మగు నంటది
బాట తప్పి నరి బాట యంటది
వాటిగ హంసల నాటకు మంటది
మాట నా చెవుల నాట నంటది ॥ శ్రీరామయ్యా !

సంసారము నే నెటుల చేయుదును !

సంసారము నే నెటుల చేయుదును
సన్నాసులలో కూడు సుమీ !
సరి వలములు మా కివ్వలేదు మా
తల్లితండ్రులదె తప్పు సుమీ !
మొద్దు మొగిని నా కెందుకు చేస్తీవి
ఎద్దు సమాన మైతి సుమీ !
బుద్ధికి పెద్దబావ ముందల
బుద్ధిరాలై వుండు సుమీ !
అంచు లేనిది కడువ తీసుకుని
మంచి నీళ్ల కెటు బోదు సుమీ !
వచ్చి కుండల నీళ్లు నింపితే
విచ్చుక పదారు అయె సుమీ !
ఇల్లు మంచిదని ఈగలు దోమలు
నల్లుల బాధ లాయె సుమీ !
కల్ల కాదు మన పిల్లల తోడు
ఇల్లు యిచ్చుకుని నూడు సుమీ !
తొమ్మిది తొర్రల గుడిసె లోపల
సొమ్ములు నే నెటు దాదు సుమీ !
అరు మూడు తొమ్మిది ముచ్చితే
నమ్మిన వారికి సొమ్ము సుమీ !
అనుమాను పురము లోపల
హ సుమద్దాసుని కవి సుమీ !

చింత వలదు !

చింత వలదు శ్రీరాము లుండగను చింత వలదు
హరి నారాయణ కృష్ణ అని నోట బలికితె
విధిలో పాప కర్మము లన్నీ పారిపోవు మనసా !

తల్లి గర్భము నుండి తానేమి తేలేదు
తాను వెళ్లి పోయేటి నాడు వెంటేమి రాదు !

ధర్మామె ఉటాచల్మే కర్మామె పాడు బొంద
ఇట్లా ధర్మామె కనిపెట్టి బ్రతుకావె మనసా !

ఎందె రెందరో దొరలు ఏలేరె రాజ్యములు
ఇట్లా ఏలిన దొరలెల్ల ఏమైరి మనసా !

అంశయున్నన్నాళ్లు దొరలు దొరత మేలిరి
ఇట్లా అంశవై తొలగి పోతే దొరలు దొరతన మిడిసి !

బిక్షు మెత్తుదురు మనసా !
దాన మెత్తుదురు మనసా !

తల్లిరో ! సీతమ్మా !

యాలనమ్మా ! యాలనమ్మా యాలనమ్మా ఓ సీతమ్మా !
నన్ను నమ్ము ఓ జానకీ ! నా యందు మాయ లేదమ్మా !
నాయందు మాయ లేదమ్మా ! నన్ను దోలె రాముడమ్మా !
పట్టవమ్మా ఆనవాలు తేవమ్మా శిరోఘణి
పగవాణ్ణి కాను తల్లీ ! శ్రీరాముల బంటునమ్మా !

నా కొడుక వైతే మేలు అయె హనుమయ్యా !
నన్ను చెర కొనపోంగ నీ వేడ వుంటి హనుమయ్యా !

వాలి సుగ్రీవులు ఓ యమ్మా ! వాళ్లు మనకు మామ గార్లు
వాళ్లు వేసిన వనము కాండవ వనము తల్లీ !
కాండవ వనము కాడ తోటకి కావలుంటి
నీ వచ్చే దనక తల్లీ ! జో డిద్ద రన్నదమ్ములు
అడేటి హంసాలమ్మ కూసేటి కోయీల లమ్మ
అవి సిన్న పోయినా వమ్మ తల్లిరో ! సీతాదేవి !

పచ్చని అకుల వృక్షము కింద పవళించి యున్నావమ్మ !
అవి సిన్న పోయినాయమ్మ తల్లిరో సీతమ్మా !
పన్నెండు స్తంభాల లోన, పర్వ శాలల లోన,
అవి సిన్న పోయి నాయమ్మ తల్లిరో సీతమ్మా !

వెంకట రమణా !

నల్లని వాడవే రావయ్యా ! ఎల్ల లోకమేలే స్వామీ !
కొల్లలుగ వరము లీవయ్య వెంకట రమణా !

వేసిన వనమాల నీకు పూసిన గంధము స్వామీ !
పెట్టిన తిరుమణి నీకయ్య వెంకట రమణా !

ఎక్కి నూడ ఎండి మేడ జూద మాడ గాజు మేడ
పండు కునే బంగారు మేడల్ల వెంకట రమణా !

ఎర్రం గానే పొద్దుపొడుపు ఏడు గడియ లెక్కుత రంగా !
ఢిల్లీకి ఎలసిన దేముడవో వెంకట రమణా !

తరము నాటి దేముడ వని వరము లడుగ మేము రాగ,
వరము తప్పని దేము డితడే వెంకట రమణా !

నమ్మన వారికి నీవు యిమ్మై వున్నావా ? స్వామీ !
వేయి నామాల దాసుడ వేమయ్య వెంకట రమణా !

నమ్మిన వారికి నీవు రొమ్మున గాలము స్వామీ !
కలికి కన్నుల నూడయ్య వెంకట రమణా !

కోనేట్లా స్నాన మాడె కొండల పొడూతావోయి !
మండల ధారుడ వేమయ్య వెంకట రమణా !

దాసులకి ఆశపోయి దేశమంత తిరిగి నావా !
కాసు లిచ్చే ఇందరినీ రాసుకున్న దేముడమ్మా !

చందమామ చందమామా !

చందమామ చందమామ చందమామ	చందమామా !
ఈ సందు దెల్పే జ్ఞాను లెవరే	చందమామా !
కాయ మనె పుట్ట లోన	చందమామా !
పాము మాయముగ మెలుగుచుండె	చందమామా !
పవన కుంభ కమల మందు	చందమామా !
పాము పారి తిరుగు చుండు	చందమామా !
జంట నాగ స్వరము లూది	చందమామా !
పాము యుక్తి చేత పట్ట వలెను	చందమామా !
భక్తియనె కట్టు గట్టి	చందమామా !
పామును యుక్తితో పట్ట వలెను	చందమామా !
పామును బట్టె జోగు లెవరే	చందమామా !
అతని పేరు సిద్ధ గురుడే	చందమామా !
తొమ్మిది వాకిళ్లు మూసి	చందమామా !
పామును నెమ్మదీని పట్టవలె	చందమామా !
ద్రేహ ద్రేహ మంతా పాము	చందమామా !
పాది దెలవా కుండ నుట్టు కొనె	చందమామా !
పామును బట్టె జోగు లెవరే	చందమామా !
అతని పేరు సిద్ధ గురుడే !	చందమామా !

ఇక్కడ - అక్కడ !

కామ క్రోధ లోభ మోహము
కాల్చి వేయుదు రిక్కడ,

ఎవరు చేసిన వారి కర్మము
అనుభవించే దక్కడ !

తల్లి దండ్రులు అన్నతమ్ములు
అక్కచెల్లెళ్ళిక్కడ,

వెళ్లి పోయే టప్పు డెవ్వరు
రారు మనతో డక్కడ !

రంకు బొంకులు అడి దుష్టులు
రాలి పోవుదు రిక్కడ,

ఎవరు చేసిన వారి కర్మము
అనుభవించే దక్కడ !

లోక మంతెవ రెంగిలి ? ఓ రమణా !

అరటి అకుల పల్లె భోంచేద్దా మను కుంటే
వీగ ముట్టిన వెంగిలీ ఓ రమణా !
వెంగి లెంగిలీ యని వేకాము చేసేవు
లోక మంతెవ రెంగిలీ, ఓ రమణా !

తల్లి దిక్కడ పాలు తాగదామని బోతె
అన్నా తాగిన వెంగిలీ ఓ రమణా !
అవూ దిక్కడ పాలు తాగదామని బోతె
దూడా ముట్టిన వెంగిలీ ఓ రమణా !

రుక్షములో పల్లెన భోంచేద్దామని బోతె
పక్షి ముట్టిన వెంగిలీ ఓ రమణా !
చలములో నీళ్లెన తాగదామని బోతె
కప్పా తాకిన వెంగిలీ ఓ రమణా !

శివతాలె లింగ లింగాలు !

తాలింగా లింగాలు శివతాలె లింగ లింగాలు
లింగా బొటల రంగాలు ఎక్కేటి
బంగరు మైనమ్మ చందాలే !

కోటొక్క లింగాల కొలిపాక సోమన్న
కోరి కోరి నీకు చందాలురా !

పొలి మర్లు గాసేట పోతులింగా నీకు
పొంగు లొట్టి పోట జల్లురా !

శరణో యస్మి సస్మి తమ్ముడు కొల్లారు
గుట్టల పాసున్న చుట్టయ్యరో !

గట్టు గట్టుకు నీకు గండ దీపాలమ్మ
గేరెల్లి గంగమ్మ చందాలే !

తెల్లాయ గొట్టంగ తెల్లార వచ్చింది
ఎల్లమ్మ నెప్పుడు మొక్కుదునా !

ముట్టకు ముట్టకు ముట్టారు మమ్మల
ముట్టుకుంటే తప్పంటియ్య

ముట్టే దేందో ముట్టని దేందో
మూగి పన్నోక కొడక సెప్పవురా !

దొరుకదు మోక్షం !

దొరుకదు మోక్షం దొరుకదురా !

గురు చరణము విడిచితె దొరుకదురా - దొరుకదు

వేదము లోపల సాధుల మనుచును

వాదము లాడెటి చవటల కెల్లను - దొరుకదు

బూడిద లుండెటి గుమ్మడి కాయలె

భన్మము మేనుకు బూసిన మూర్ఖుల కెల్లను - దొరుకదు

చెరుకు గడల వలె వేపట్టి చూర్ణం

కోరి ధరించెటి కోతుల కెల్లను - దొరుకదు

జలములో నుండెటి మీనము వలెను

స్నానము లాడెటి చవటల కిలలో - దొరుకదు

ఊడలు గల్గిన మట్టి మాను వలె

జడలు ధరించెడి మూర్ఖుల కెల్లను - దొరుకదు

కాళ్ళ పైకి వేసి గబ్బిల మోలెను

కారండ పడవిలో కరిన మొందినను - దొరుకదు

మేడి కాయ లోలె మెడలో మాలలు

వేసిన మూర్ఖుని కిలలో మోక్షం - దొరుకదు

రాముల సంగీతమే

పాలు పరవాన్నం తిన్నవారి పొట్ట
అది అడవిలో పుట్ట !
రఘురామ రాముల సంగీతమే
అవి శాయల భరిణే ॥

కాశీ కైలాసం తిరగని కాళ్లు
అది మంచపు కోళ్లు
రఘురామ రాముల సంగీతమే
అవి శాయల భరిణే ॥

తల్లీ దండ్రుల మాట వినని కొడుకు
అది తల కింద తాను
రఘురామ రాముల సంగీతమే
అవి శాయల భరిణే ॥

అత్త మామ మాట వినని కోడలు
అది అడవిలో వెట్టు
రఘురామ రాముల సంగీతమే
అవి శాయల భరిణే ॥

దాన ధర్మం సెయ్యని సేతులు
అవి గంగలో రాళ్లు
రఘురామ రాముల సంగీతమే
అవి శాయల భరిణే ॥

శివలోక మున్నది !

బంగారపు తీగె మీద కొంగ యున్నది
కొంగ ముక్కు లోన శివలోక మున్నది

సెట్టు సేమ లేని చోట కాకి యున్నది
కాకి కడుపు లోన జగలోక మున్నది

నీళ్లు లేని సెరువు లోన కప్ప యున్నది
కప్ప కడుపు లోన సముద్ర మున్నది

సింతమాను తొర్ర లోన సిలుక యున్నది
సిలుక ముక్కు లోన శివలోక మున్నది

సింత తోపు తోవ లోన కోతి యున్నది
కోతి కడుపు లోన పరంజ్యోతి యున్నది

దొడ్డవారి యింటి లోన పిల్లి యున్నది
పిల్లి కడుపు లోన పెద్ద ఎలుక యున్నది

ఆనందమే రామ చిలుకా !

ఏదారి వచ్చితివో అదారినే పోవ
ఇక జన్మమే లేదు చిలుకా !

అదారి తెలియకే గోదారి లోన బడి
అల్లాడి పోవకే చిలుకా !

నీ కిష్టమగు నామ మేది యైనను గాని
నిత్య మను చుండవే చిలుకా !

అనగ ననగ నామ మన కుండి నను కూడ
అన్నయల్లే యుండు చిలుకా !

కాలంబు గడువగా గడువగా అది విశ్వ
గానమై పోవునే చిలుకా !

ఆ విశ్వ గానమే అంతరమ్మున దోచి
అగు బ్రహ్మ గానమే చిలుకా !

అ బ్రహ్మ గానమున కాది గానం బున్న
దంతరిక్షంబందు చిలుకా !

అగాన మీగాన మైక్యమై పోవుటే
ఆనందమే రామ చిలుకా !

యతి రామానుజా !

అష్టాక్షరి చెతిలోన చతురాక్షరి పట్టె మంచం
తోయజాల పాన్పు మీదను యతి
రామానుజా ఏకవారులు పవ్వాళించేరు ॥

రంగధాముని కొండల మీన
బంగారంపు గుళ్ల లోపల యతి
రామానుజా భాష్యకారులు పవ్వాళించేరు ॥

తీగె బుట్టే తిరు కోవెలలో
తీగె బారే తిరు నగరిలో
కాయె గాసే కంచి లోపల యతి
రామానుజా వండు వండే పరమ పదవిలో ॥

పరమ పదవి పొయ్యెద మంచు
పయన మైన వారెవ్వరో
పరమ పదవి బాటల యందు యతి
రామానుజా చరమ కత్తితో చెండి వేతురు ॥

శివలింగ మున్నది !

చింత చెట్టు మాలు మీద చిలుక వున్నది ఏరంగ
చిలుక పొట్ట లోనె బంగారు పలుకు లున్నావీ

అకు లేని మాలు మీద కాకి యున్నాదీ ఏరంగ
అకాకి పొట్ట లోనె కైలాస మున్నది

చెరుకు తోట బొగడ మీద కోతి యున్నది ఏరంగ
అకోతి నెత్తి మీద రాముల పాద మున్నది

రావి చెట్టు పుట్ట లోన పాము వున్నది ఏరంగ
అ పాము నెత్తి మీద పరంజ్యోతి వున్నది

తలుపు తీసి చూడరమ్మ వెలిగే జ్యోతిని
తలుపు తీసి చూసి నాక కోప మేటికి ?

ఒద్దిమాను కుంట లోన కొంగ వున్నది ఏరంగ
కొంగ పొట్ట లోన కోటి లింగ మున్నది

ఏడు మూళ్ల బాయి లోనె చేప వున్నది ఏరంగ
చేప పొట్ట లోనె బంగారు కిలుకు లున్నాయి

చెల్లాయి కుంట నడుమ నెమలి యున్నాది ఏరంగ
అ నెమలి నెత్తి మీద పరంజ్యోతి యున్నాది

తను తినడు, ధర్మము చెయ్యడు, ధనముం డెందుకు ఏరంగ
ప్రీతి లేని నుట్ట మొచ్చి తినేటందుకు.

రామ చిలుకా !

కోరెంత పొద లోనె కోరె మామిడిపండు
కోకిలా పాలాయె చిలుకా !

చిలుక నిను పెంచిన కండ్ల చలువనె గాని
కలువరించవె రామచిలుకా !

గున గున పోయేటి గుజ్జెరి కళ్ళకు
గజ్జె లమరిస్తినే చిలుకా !

వంకంక నడివేటి వంకర కళ్ళకు
అందె లమరిస్తినే చిలుకా !

ఇనుకలో ఇలు గట్టి దొంతన్న తలుపేసి
దాన్ని కాపాడుకో చిలుకా !

కట్టెలే మట్టాలు నిప్పుకలు బాంధవులు
కాడు కన్న తండ్రి చిలుకా !

చిలుక నిను పెంచిన కండ్ల చలువనె గాని
కలువరించవె రామచిలుకా !

రామ రామ రామ ఉయ్యాలో !

రామ రామ రామ	ఉయ్యాలో
రామనే శ్రీరామ	ఉయ్యాలో
వచ్చెనే ఓరామ	„
మదిలో నిను దల్తు	„
రామ రామ అనంది	„
రాగ మెత్త రాదు	„
హరి హరి ఓరామ	„
హరి అనే ఓరామ	„
హరి అన్న వారికి	„
అవత్తులు లేవు	„
శరణమ్మ ఓరంగల్లు	„
శంభున్ని దల్తాము	„
మా ఈరాల యెల్లా	„
ఎగిరము నిను దల్తు	„
కోరి కట్టిన గుళ్లు	„
కొమ రెల్లి గుళ్లు	„
ముందుగ నిను దలుతు	„
ముత్యాల పోసు	„

అటెనె నిను దల్లు	ఉయ్యాలో
అయిన వోలు మల్లు	ఉయ్యాలో
బాటల్ల నిను దల్లు	„
బటల బైరుడా !	„

ఏదమ్మ గుగ్గిలం	„
ఎత్తి గొల్తు రమ్మ	„

ఎత్తి గొల్తూ మమ్మ	„
ఎర్ర గొల్ల వారం	„

హరి హరి ఓరామ ఉయ్యాలో !

హరి హరి ఓరామ ఉయ్యాలో	ఉయ్యాలో
హరి అన్న వారికి	„ వర్షాలే లేవు „
శరణన్న వారికి	„ మరణాలే లేవు „
పొద్దు పొద్దున నేను	„ ఎవర్ని తలతు „
తలి దండ్రుల దలతు	„ దైవాల తలతు „
అరువై అరు కోట్ల	„ అయ్యల దలతు „
డచ్చె ఏడు కోట్ల	„ దేవతుల దలతు „
ముప్పై మూడు కోట్ల	„ మునుతుల నే దలతు „
అందర్ని తలసిన	„ గంగనే మరసిన „
గంగ నిను దలువ	„ గడియ కాలేదు „
పుట్టినపు గంగమ	„ బుగ్గలేటిన „
పన్నెండు హస్తాల	„ భగీరథ గంగ „
తొమ్మిది చేతుల	„ ధను కొండ „
అందర్ని తలసిన	„ గంగను మరసిన „
గంగ నీకు శరణు	„ గంగ నిన్ను దలవ „
పొద్దులు లేవు	„ పొద్దులు పోయినవి „
వడుకలూ కోసేటి	„ వయ్యారి గంగా ! „
కలువలూ కోసేటి	„ గయ్యాళి గంగా ! „

ఓ రన్నా !

అందరాని ఫల మంద బోము మన
ఆశలు దీర్చు రో రన్నా !
ముందు గాని గురు తెరుగని పనులు
ముందుకె మోసము రో రన్నా !

నచ్చెటందుకె పుట్టి యున్నము
సందులు తిరుగకు రో రన్నా !
ఎన్నాళ్లండిన యముడు యిడువడు
ఎందుకు దడిసెవు రో రన్నా !

ఇల్లు మేడలు ధన ధాన్యములు
నావని మురియకు రో రన్నా !
యముడు వచ్చి నిను గుంజుక పోంగా
ఎమి రాదురా ఓ రన్నా !

అన్న దమ్ములు అక్కసెల్లెండ్రు
తన వారని నమ్మకు రో రన్నా !
ఎక్కనముగ నీ బొంద లోవల
మన్ను బోతురు నూడన్నా !

బొమ్మలాట ప్రావంబము యిదీ
 భోగము వెందకు రో రన్నా !
 పాయని ఈ సంసారము చూచి
 నమ్మి తిరుగకుర ఓ రన్నా !

ఎర్ర తోలు యని మురియకురా !
 ఇది తొమ్మిది తొర్రులు మది గనరా !
 ఆరు మూడు తొమ్మిది మూసుకే
 వట్టిది వెత్తా రో రన్నా !

ముక్తి దాసు మాట యిదీ
 వట్టిదె వెత్తట రో రన్నా !
 బెత్త చూపుచుని మరి మరి
 మురియకు రో రన్నా !

తోడెవ్వరే నీకు జీవా !

ఎన్నాండ్లు యుండినా ఏలనీకీ ఘటము యిమిడి నీకుండనే జీవా !

తనయులు బాంధవులు ఉన్నప్పటికి యైన, తోడెవ్వరే నీకు జీవా !
॥ ఎన్నాండ్లు ॥

గజి బిజి గాకుము కాలయెమునీ బాధ కడతేరె బాటెరుగు జీవా !

నిజమైన శ్రీగురు మంత్రంబు నెరిగియు నీతితో జపియించు జీవా !
॥ ఎన్నాండ్లు ॥

తల్లి దండ్రులు భార్య కొడుకు లున్నారని తలపోయకే మాయ జీవా !

కాలుడూ కంఠమున పాశంబు లేయగా కడతేర్చ లేరైరి జీవా !
॥ ఎన్నాండ్లు ॥

ధన మెంత గలిగిన దాసులా జూచియు దాసోహ మనుచుండు జీవా !

దాన ధర్మము నీవు జేసినంతనె వేగ తోడయ్యి నీకుండు జీవా !
॥ ఎన్నాండ్లు ॥

మూఢారు బట్టియు మూతవేసుక నీవు మూలంబు నెరుగవే జీవా !

మిడుత జ్యోతిని గాంచి మ్రింగబోయి మడిసె మర్మంబు గానవే జీవా !
॥ ఎన్నాండ్లు ॥

గురుడా !

అ కొమ్మ మీద ఈ కొమ్మ మీద
కొంగై యున్నది గురుడ ! కొంగై యున్నది
కొంగ మెడల కోటి ఏల లింగా లున్నవి

అ గుట్ట నడుమ, ఈ గుట్ట నడుమ
నక్కై యున్నది గురుడ ! నక్కై యున్నది
నక్క పొట్టల పగటి పిల్ల సుక్కై యున్నది

పాకరు వట్టిన బండ మీద
నడువ రాదురో సామి ! నడువ రాదురా
అడ్డ మొచ్చిన పిడ్కనుగ్గును దన్న రాదురా

ఇంతెన్న నేరేడు జెట్టు
పెంచ రాదురో సామి ! పెంచ రాదురా
ఇంటి ముందుల సేతురు బాయి దొవ్వ రాదురా

ఉల్లె పిల్ల నూల్లె మనుము
నియ్య రాదురో సామి ! యియ్య రాదురా
అల్లు నోనికి అప్పిచ్చి అడుగ రాదురా
అస లియ్య రాదురా !

ఇద్దరొక్క చోట !

యిమాను కాపు బెమాను కాపు ఇద్దా రొక్కచోటా
 అమాస పున్నము లేని చోటున తాపు జేసిరంటా || యిమా ||
 బెల్లని నరాళు సేత పట్టుకొని అంగాడెల్లరంటా || అంగా ||
 ఎవరు మెచ్చని దున్నపోతును బ్యారమేసిరంటా || యిమా ||
 పోతు మెడన ఒకకాడి గట్టుక పొలము దున్నిరంటా || పొలం ||
 జాతి లేని వితనాలు జల్లిరి జాడ దెలియకుంటా || యిమా ||
 మొండి బేతుల వారిని బిలచిరి మొలక నాటుచుంటా || మొలకా ||
 కండ్లా లేని వారిని బిలచిరి కలుపు దీయ చుంటా || యిమా ||
 పొలము మధ్యన మంచె వేసిరి కాపు లిద్దరంటా || కాపు ||
 మంచెమీదనే కాపు కొడుకును కావయిచిరంటా || యిమా ||
 యిడివడి నుడివడి దొంగ లారుగురు పొలము కొచ్చిరంటా
 దొంగల జూసి కాపు కొడుకులే పారిపోయిరంటా || యిమా ||
 కోసిన ధాన్యము మూట గట్టుకొని దారి వట్టిరంటా || దొంగలు ||
 పాప పుణ్యములు లెక్కవెట్టుకొని వంచుకెళ్ళి రంటా || యిమా ||

విష్ణు, ఈశ్వర, బ్రహ్మ !

విష్ణు, ఈశ్వర, బ్రహ్మ ముగ్గురు అన్నదమ్ములంట,
ఈ భూదేవికి అకాశవాణికి వారె కర్తలంట !

వారి మహిమతో చేసిరీ ఒక మట్టి బొమ్మనంట,
ఈ తొమ్మిది కిటికీల దర్వాజాల మాటలాడుకుంట -విష్ణు-

వస్తా వదరా పోతా వదరా ధర్మము తన వెంట,
సాంబశివుడు నిను పిలువ నంపెను జల్లిగ రమ్మంట -విష్ణు-

చేతిలో బెల్లం ఉన్నంత సేపే కాకి బలగ మంట,
చేతిలో బెల్లం సరిపోయినాక ఎవరు రారు వెంట -విష్ణు-

ఇంటి ముంగిటా పిల్ల మేకలు ఇల్లు బలగమంట,
ఏడ్చేవారు మరి ఆర్చేవారు ఎవరు రారు వెంట -విష్ణు-

తొలినాడు యములోళ్ళ పైన తను గుంజుకు రమ్మంటా,
యము లోళ్లంతా చుట్టు నిలిచినరు తాళ్లు తెమ్మంటా -విష్ణు-

చిన్న పెద్దలూ కూర్చున్నారు చింతలు పడుకుంటా,
నీళ్లు పోసి కూర్చుండ బెట్టినరు మాయ బొమ్మనంటా -విష్ణు-

పూవులు దండలు వేసినరయ్యా మాయ చొప్పు కంటా,
ఎత్తండి ఎత్తండి ఎత్తంచోయా మట్టి చొప్పు నెలకా -విష్ణు-

దింపుడు కల్వము కాద దింపినాట చూచు చొప్పు నెలక,
సొమ్ము నమస్తము లేసు కొన్నరూ దోరాట చారలరా -విష్ణు-

గురువు పోస్తాడు శంఖు తీర్థమూ చూస్త ఫలము నెలక,
మంట్లో మన్ను గలెపినాట ఈ మాయ చొప్పు నెలకా -విష్ణు-

ధన ధాన్యంబులు ఎవరి పదార్థము ? ధర్మము లేన చెలక,
వేసిన పుణ్యము పాపకర్మములే నమ్మను లేన చెలక -విష్ణు-

ఆశ యెందుకంటా !

వస్తా వట్టిదె పోతా వట్టిదె ఆశ యెందుకంటా !
వేసిన ధర్మము చెడని పదార్థము వేరునె మీ వెంటా !

వేతుల అమృతము వున్నంత వరకే అన్నదమ్ములంటా !
అఖాతంపై పోయే నాడూ యెవరు రారు వెంటా !

పంచ భూతములు తోలుబొమ్మతో ప్రపంచ మాయెనంటా !
అంతము వరకూ కించి దాశతో పెంచెను జగమంటా !

మట్టికుండ యిది నమ్మరాదు, దీని మర్మ మెరుగు మంటా !
జంట నాగ స్వరములలో జిక్కియు జరుపు చుండు రంటా !

కఫము కంఠమున కడ్డంబయ్యి కల్వరిస్తీ నంటా !
ఇవుడు యేమి చెప్పెదవా టంచు యేడ్చు చుండు రంటా !

అత్తలు, మామలు, అత్త బంధువులు అంద రొస్తురంటా !
యెత్తు యెత్తు దీన్ని వుంచరాదు అని యేడ్చు చుండు రంటా !

ముందు వెనక గానకున్నారు మూర్ఖులై భువి,
ముందు గతియూ నెరుగ కున్నారూ !

కందువలతో పిన్న పెద్దల కన్ను గానక గర్వములచే
మందె మేళము లాడువారే మట్టి గలిసీ పోదు రకటా

కీడు యైనను కూడ దందురూ వనగూడి నప్పుడు,
యేడ జూచిన వాడు కొందురూ

భూతలమున నిట్టి వింతలు
పుట్టి మణిగిన పిమ్మటానూ

నీతి కృతముగ ధర్మమప్పుడూ
నిజము నిలకడ మీద నిలుచును

చెప్పలే దనక పొయ్యేరూ నరులార గురునీ
చేతి మ్రొక్కుతే బ్రతుక నేర్చేరూ !

ఓరోరి జీవా !

మూడు మూళ్ల బాయిలోన అరు కండ్ల వేప పుట్టె,
మూల మెరిగి గాలమెయ్యరా !

ఓరోరి జీవ ! దీని భావము నీకె తెల్పురా !

ముక్కు మొకము లేని వక్షి ముప్పై రెండు గుడ్లు పెట్టె,
అరువై నాలు పిల్లల సేసెరా !

ఓరోరి జీవ ! దీని భావము నీకె తెల్పురా !

అకాశమున పోయె వక్షి పిల్లల ఏడ దాసినాదో !
గోలుకొండ గొడుగు మీదరా !

ఓరోరి జీవ ! దీని భావము నీకె తెల్పురా !

తూర్పున నిమ్మ మొలిసె వడమటాన తుమ్మ మొలిసె,
తుమ్మా, నిమ్మా ఏక మాయెరా !

ఓరోరి జీవ ! దీని భావము నీకె తెల్పురా !

మబ్బులేని వానకురిసె కాలువలు పార వట్టె,
కట్ట లేని సెర్వు నిండెరా !

ఓరోరి జీవ ! దీని భావము నీకె తెల్పురా !

కుంట యెనుక సేను అలికి గంట్లు కోసి కుప్ప పెట్టి,
కుప్ప కాలి ఆ పూతాయెరా !

ఓరోరి జీవ ! దీని భావము నీకె తెల్పురా !

మాయది మాయది !

మాయది మాయది మాయది మాయది
మాయది సంసారం బన్నా !

హేయ నుఖంబులె యెందును జూచిన
ఎంతని జెప్పదు మాయన్నా !

మేటి మిద్దెలు మేడలు సొమ్ములు
మేలు చేయవుర విను మన్నా !

బోటుల వలపులు మాటలు తీపులు
నేటితొ విడువురా మాయన్నా !

కోపికి పడగెత్తిన కొదవ తీరదు
కోరిక విడిచియు వినుమన్నా !

మాటి మాటికి మనసులో రాముని
మరువక దలచర మాయన్నా !

దండాము రఘురామ !

దండాము రఘురామ ! దండాము రఘురామ !
దండాము రామ చ్చరణా రామా !
రామా ! వల్లంత బొవ్చోడు పంకాయ ముక్కోడు
అ రోజు బయలుదేరా రామా !
రామా ! శుక్కురోరం నాడు నక్కన్ని రోజున
శ్రీకూడు బయలు దేరెనే రామా !
రామా ! అదివారం నాడు అమాన్య రోజున
హనుమంత బయలుదేరెనే రామా !
రామా ! మంగవే దూలాలు మంగవే వాసాలు
మంగమ్మ నగరులోనా రామా !
రామా ! కానిగవే దూలాలు కానిగవే వాసాలు
కనకమ్మ నగరులోనా రామా !
రామా ! వెండివే వాసాలు వెండివే దూలాలు
వెంకటేశు నగరులోనా రామా !
రామా ! ఏటి వారా పొయ్యె ఓవెరిక్కుక్కా !
సీత జాడలు కానలేదా రామా !
రామా ! దండాము రఘురామ ! దండాము రఘురామ !
దండాము రామ చ్చరణా రామా !

సామాన్య మటోయి ?

సామాన్య మటోయి సద్గురుని పూజ చేయుట,
నిజ గురుని సేవ చేయుట సామాన్య మటోయి ?

పట్ట పగలె పచ్చి కర్ర కొట్టాలె

సిర్ర సీకట్టా ఎండ బెట్టాలె

రాత్రి పగలు నిద్ర లేక

రమ్యమైన వంట చెయ్యాలె - సామాన్య మటోయి ?

ఐదు ఇంటిలో చిన్నమెత్తాలి

అరో బాండ్యలో వంట చెయ్యాలె

పది మండికీ పంచి పట్టాలె

మంచి రుచిగ వంట చెయ్యాలి - సామాన్య మటోయి ?

వేరు లేని మల్లాకు తేవాలి

భూమి లేని స్థల మందు పరవాలె

నచ్చిన వారిని సంక బెట్టాలె

మనున్న వారికి మన్ను బొయ్యాలె - సామాన్య మటోయి ?

తల్లి లేని పిల్లల పెంచాలె

తండ్రి లేనోని కిచ్చి తీరాలె

కులము గోత్రము లేని వారొస్తే

కోరి వుస్తేలు గట్టు చూడాలె - సామాన్య మటోయి ?

అయిదు గుర్రాల బగి కట్టాలె

అరో కళ్లెము ఒత్తి పట్టాలె

తొమ్మిదో గుర్రం పైన కూసుండాల్సె

పదో గుర్రాన్ని సాగ దోలాలె - సామాన్య మటోయి ?

రామ చిలుకా !

సిలుక నిన్ను పెంచిన కనుల భ్రమలే కాని
కవ్వించకే రామసిలుకా !

తత్త్వాల కొరకై అర్థమై యుండగాను
వ్యర్థ మైతివె రామసిలుకా !

నిన్ను పెంచిన వారు నీళ్లు మేతా పెట్టి
తలుపేసి వుంచిరే సిలుకా !

తలుపు తియ్యబోతే పిల్లి పొంచు నుండి
దాగి వుంటివె రామసిలుకా !

నీవు నీ తలి దండ్రు లెంద రెందరొ కాని
ముందు గతి గానవే సిలుకా !

కాళ్లు వేళ్లు గోళ్లు కను రెప్ప మొదలైన
క్రమ మెవరు దిద్దేరు సిలుకా !

ఆరు రేకుల పైన హంస మేడ మీద
అడు చుంటివి రామ సిలుకా !

అడిన అటలు పాట పాగడ నేల
కలికి బొంకులు రామసిలుకా !

సింతకు సింతైన సింతలని కలదిరిగి
సివరాగి సింత మీమందవే నిలుకా !

మెట్టుకు మెట్టైన మెట్లన్ని కలదిరిగి
గురు మెట్టు వేరుండె నిలుకా !

ముట్ట పట్టరాని బట్ట బయలు లోనె
తేనె పండున్నదే నిలుకా !

పట్ట బోతె పట్టరాదు పణతులకు మోహంబు
పలుకు చుంటివె రామనిలుకా !

ఓ మనుసా !

ఎంచి చూడవే ఓ మనుసా ! గా
లించి చూడవే ఓ మనుసా ! నీ

వొద్దన వున్నది వదలని మోక్షము
వంగి తిరుగవే ఓ మనుసా !

పంచ భూతములు ఓ మనుసా ! ఇది
పరమ గురుడే ఓ మనుసా !

పంచిమి లోపల పరమ గురుడు
పార తిరుగునే ఓ మనుసా !

యాది చెప్పవే ఓ మనుసా ! ఇది
అనంత గురుడే ఓ మనుసా !

అయిదై దక్షరా లమరు బెట్టుకు
అంది చేరవే ఓ మనుసా !

నీల్ల మీద బుగ్గో మనుసా ! ఇది
నిలుకడ లేనిది ఓ మనుసా !

నిలుకడ లేనిది అత్త గురునికి
నిత్య ప్రయాణమే ఓ మనుసా !

నిద్ర మేలుకో !

దీనుల రక్షింప దీక్ష వహించిన దేవదేవ నిద్ర మేలుకో !
పూనికతో నిను పూజించు వారల పోషింపవలె, వేగ మేలుకో !

ఘోర మయిన సంసార బాధల కడలేరలేరు జనులు మేలుకో !
దారి జూపి వారి దరి జేర్చుతున్న నెవ్వారు దిక్కు ? మేలుకో !

ఎంతో వేడుకొన్న సుంతైన కృపజూడనింత పరాకేల ? మేలుకో !
చింతలు దీర నీ చెంతను చేరినాము మేలుకో !

నీటుగ వీణలు మీటుచు బోటులు పాటలు పాడేరు మేలుకో !
మేటి దొరవని మేలు కొల్పుదు రీపాటి నిద్ర బాలు మేలుకో !

ఆనందో బ్రహ్మానందం !

అంతా చిన్మయ మఖండ మద్వయ మానందో బ్రహ్మానందం !
వింతగ ననుభవ మంతయు తెలిసిన అంత రాత్మకు వింత
సేయవే ॥

స్తూల సూక్ష్మములు తానై సుకరంబై సుసేవ్యంబై
ఘోల భాగమున బహు గోప్యంబై పావనమై ప్రత్యక్షకరంబై
మూల బ్రహ్మమై ముక్తిప్రదంబై మూటి మూటి
మూడావల తానై
కార్య కరణమై కాలాశీతమై కళలు మించి దిగ్దశలు
వెలుంగుచు ॥

పంచ బ్రహ్మమై పంచాక్షరమై ప్రణవంబులు తానై
పంచ పంచ యిరువైదులు తానై పంచ కావ్యములు తానై
అంగ శూన్యములు అంచితముగా
అభిమానము తానై అమరు చుండగను ॥

రక్త శ్వేత నిరాకరంబై సమన్వయంబై ధూమాకృతియై
ముక్తి కమలమున మూర్తిత్రయముగ ముదమున జూచెడి
శక్తి సహితమై ॥

శివమై పరమై శాంతంబై సద్భావంబై తాను
వ్యక్తంబై వేదాంత సారమై వెలుగు లోపల వెలుగుచున్నది ॥
ఏటికి పూరక భ్రమయు చుందురు ఎరుగరు తనలో నుండగను
నాటక ధారుడు నారాయణుడై కోటి సూర్యుల కాంతులు
వెలుగుచు ॥

గోవిందా ! అనండి !

గోవిందా నండమ్మయ్య నన్ను గోవిందా నండి !
గోవిందా నండక్కయ్య నన్ను గోవిందా నండి !

నక్కలు కలుపులు తీయంగ
కుక్కలు వరిమడి చల్లంగ ॥

అంతలోన పుంచెలు పిల్ల కుక్కల కంబలి పొయ్యంగ
కప్ప నాథుడు కొప్పెరేసుక కట్టట మన్ను మోయంగ

నాగ నాథుడు నడుము గట్టుకుని
నాకీ సగమని అడుగంగ ॥

ఎంటువ నాథుడు గుంటిక కట్టుక
ఏటి గడ్డ సేను పాయంగ

తాబేల్ నాథుడు తల కొంగట్టుకొని
తారి తారి చెట్టు కొట్టంగ ॥

ఏటి గడ్డన ఎలుక నాథుడు
వేద పుస్తకము చదవంగ

పిల్లి నాథుడు పీఠ మేనుకుని
తప్పిన మరుగులు బెప్పంగ ॥

గుమ్మం కింద రెండు వంది కొక్కులు
కడుపు నొస్తాదనంగ

మంచం కింద బావిరి గాడు
మంత రిస్తాను రమ్మనగా ॥

జ్ఞాన మెరుగు !

జ్ఞాన మెరుగు సుజ్ఞానుల మరుగు
అజ్ఞాను లేమెరుగు సుజ్ఞానుల మరుగు ॥ జ్ఞాన.....

నాగ స్వరం పాట నాగన్న కెరుక
చెత్తలో పండేటి చెడుగు కేమెరుక ॥ జ్ఞాన.....

నానా రుచులన్ని నాలుక కెరుక
పంటలో తిరిగేటి గంటకే మెరుక ॥ జ్ఞాన.....

దండు లాగ మంత అశ్వాని కెరుక
గరుక పోసులు తినే గాడిదకే మెరుక ॥ జ్ఞాన.....

ఊరు సుద్దులన్ని నక్కల కెరుక
బూడిద గుంటలో పండే కుక్కకే మెరుక ॥ జ్ఞాన.....

శివ కేశవులకు భేదమా ?

శివ కేశవులకు భేదమా ? ను

జ్ఞాన వంతులకు వాదమా ?

ప్రేమ బూడిద రాసే లింగడు పట్టు నామా తెట్టే రంగడు

ప్రేమ బూడిద లింగ పట్టు నామా లింగ వా

రిద్ద రొక్కటేను వాదము జనులారా ! ॥

పులి చర్మం కట్టె లింగడు పట్టు వస్త్రాల కట్టె రంగడు

పులి చర్మము లింగ పట్టు వస్త్రాల రంగ వా

రిద్ద రొక్కటేను వాదము జనులారా ! ॥

ఎద్దు నెక్కిన వాడు లింగడు గ్రెద్ద నెక్కిన వాడు రంగడు

ఎద్దు నెక్కిన లింగ గ్రెద్ద నెక్కిన రంగ వా

రిద్ద రొక్కటేను వాదము జనులారా ! ॥

పాము పాగ చుట్టె లింగడు పాముపై పవళించె రంగడు

పాము పాగ లింగ పవళించిన రంగ వా

రిద్ద రొక్కటేను వాదము జనులారా ! ॥

కైలాస గిరిపైన లింగడు వైకుంఠ పురి యందు రంగడు

కైలాస గిరి లింగ వైకుంఠ పురి రంగ వా

రిద్ద రొక్కటేను వాదము జనులారా ! ॥

తానెవ్వరో !

తా నెవ్వరో తనవా రెవ్వరో మాయ
తనువుకి జీవికి తగులాయె మనసా !

ప్రమిద లోన వెలయు నమురు బోసి
పెట్టి రా జ్యోతి ప్రేమ తోటి
వెలిగి వెలిగే నంక మరిగి పోయేటప్పుడు
ప్రమిదతో ఒక మాట చెప్పి పోయినదా ?

- తానెవ్వరో -

గాలి కంప దెచ్చి కాకి గూడు బెట్టె
గూటి లోపల రెండు గుడ్లు బెట్టె
గుడ్లు వగిలి పాయె పిల్ల లెగసి పాయె
గూటితో ఒక మాట చెప్పి పోయినదా? - తానెవ్వరో -

గుడ్లు చుట్టూ తిరిగె నట్లాడి అ యీగ
పెట్టెను ఒక తెట్టె ప్రేమ తోటి

తేనె తాగి పాయె ఈగ లెగసి పాయె
తెట్టెతో ఒక మాట చెప్పి పోయినదా ?- తానెవ్వరో -

చిత్త స్వాతి వాన ఏకమై కురియగ
చిప్పాల బడ్డది ఒక చినుకు

చిప్ప పగలి పాయె ముత్య మెగసి పాయె
చిప్పతో ఒక మాట చెప్పి పోయినదా ?- తానెవ్వరో -

జీవితం ఒక గాథానీ !

ఈరి కిదే దారికదా ! ఈరు దాటుచు తెలిపెను సరే కదా !
తెలిపిం దింతే కదా !

దారికి ఎదురై మూడు పువ్వులు
దాటుచు మిక్కిలి మొరిగె కదా ! ఈరి కిదే....

ఎక్కువైన ఏకాక్షరీ కుక్కల
లాక్కెళ్లి మద మణవె కదా ! ..

ఈరుకు దిగువను జోడు చిత్తులు
ఈదుచు నూదుచు నుండె కదా ! ..

ఈది వూది తన వూరు వదల
ఉన్న స్థలమున కేగు చుండె కదా ! ..

తొమ్మిది వీధుల వూరు కదా దీని
త్రోవ కొంద రెరుగరు కదా ! ..

పొందుగ గురు కృప నొందిన వారికి
ఈరు భ్రాంతి మరి లేదు కదా ! ..

ఈరికి వెలుపల అరు సింహములు
జోడు కలిసి జత కూడె కదా ! ..

ఈర నున్న వస్తాడు లైదుగురు
పట్టి పంపకము జేసిరి కదా ! ..

ఊరుకు మధ్యనున్న శంకరుడు
గారడి చేయుచు నుండె కదా !

ఊరి కిదే.....

సారమైన గురు కారణ మైతే
గారడి తన కవలీల కదా !

,,

గురు కృప నేటికి దొరకె కదా !
దుర్గుణములు భస్మం బాయె కదా !

,,

ధరణిలో ఎడ్ల రామదాసుకు
దైవ సాహాయ్య మొకటాయె కదా !

,,

శివశంకరా !

శంకరా ! మమ్మేల రావయ్యా ! శివ శంకరా !
సంకటములు బాప వేమయ్యా శివ శంకరా !

శివరాత్రి జాగరాలు చేసేటి వారి కల్ల
చిత్తాలు యెడ బాపుమా ! శివ శంకరా !

నాగభూషణ రావా ! నందివాహన దేవా !
దాసులను బ్రోవ వేమయా ! శివ శంకరా !

పాతాళ గంగలో నే తాన మాడంగ
పాప పుణ్యాలు బాపుమా ! శివ శంకరా !

గుడి చుట్టు దీపాలు గుడిలో లింగం దేవా !
గురు తన్న గాన వయ్యా శివ శంకరా !

పార్వతీ వల్లభ ! పాహి పాహి పరంధామ !
నీలకంఠ ! నన్ను బ్రోవుమా ! శివ శంకరా !

గౌరీవల్లభ రావా ? గరుడ వాహన రావా ?
ఈశ్వరా ! నిన్ను నమ్మితి శివ శంకరా !

శ్రీ తిరుపతి వెంకటేశ్వరుల పుట్టుక

పడమటా యొక్క ఆ దేశ మున్నదీ-	ఆ దేశమండీ !
చిన్నయేరు పెద్దేరు కలదు	- పాలేరు కలదు
పారియేటి మరి సరసు నున్నది	- భద్రాచల మేమో !
భద్రాచలమే ఏలుతున్నాడే	- శేషాచలమేమో !
శేషాచలము భార్య యున్నదే	- తల్లి పేరూరీ
పేరు కంటి మరి పెద్దవోడు	- పెద ఓబులయ్య
అతని కాడికే సిన్నవోడే	- కదిరి దేవుడా
తాను కంటె మరి సిన్నవోడు	- పెంచలి నరసింహ
అతని కాడికే సిన్నవోడు	- వరదరాజులు
తాను కంటె మరి సిన్నవోడు	- మద్దిలేటన్న
అతని కాడికి సిన్నవోడు	- గోవిందరాజు
తాని కాడికి సిన్నవోడు	- శ్రీ యెంకటేశ
నల్ల నల్లగా పుట్టినాడే	- నామాలా వాసూ
కందినం ముంత వర్నంతోనే	- కడ బుట్టినాడూ
పుట్టినాడు మరి పుట్టినాడురా	- పరమాత్ముడు కదరా
లోకాలన్నీ కాసేవాడు	- కారున్య కరతా
మోసగాడు బల్ మోసగాడురా	- మొగడాల్ల దొంగా
ఒక్కనాటి రోజు యందున	- పరమాత్ము డేమో
తల్లి యొద్దకి చేర వచ్చెనే	- కలిమాయకాడు
దండమమ్మ పదివేల దండము	- నను కన్నతల్లి
నువ్వింటావా నామాట వింటావా	- నను కన్నతల్లి
ఈ మొరిటి గడ్డను వుండటానికి	- నా తరమూ కాదూ

అరుగురి మా అన్నగార్లకీ
 తూరుపు రాజ్యం పోతానమ్మా
 తానంత మాటకీ ఏమని పలికె
 ఆ తూరుపు రాజ్యం పోవద్దయ్య
 ఆ తూరుపు రాజ్యం ఏలే వారే
 తూరుపు రాజ్యం ఏలేవారే
 నూర్పు పోతు మంత్రాల చేతనే
 కట్టి పోతు మంత్రాల చేతనే
 ఏటు ఒక్క బండారు కింద
 అంత మాటకీ ఏమని పలికే
 నువ్వు అడి అడి యెంతా మంచి
 నేనెవరైంది యెరుగా వమ్మా
 నేను ఒడ్డి కాసులా వాడైంది
 నేను కూర్చుంటేనూ ఒడ్డి తీసెనూ
 నేను నిలుచుంటేనూ ఒడ్డి తీసెనూ
 మవ్వు సెప్పినా పోయేను
 వస్తాడమ్మా మహన్నభావా
 ఒకటి రెండు మూడామడంబూ
 దిగువ తిరుపతి సేరొచ్చినాడే
 ములు గుంట గంగమ్మ దేవరం
 యేడు ఏండ్లు పిల్లవాడు
 నా దేవల మందు నిలిపినాడు
 నూసి నాదీ మరి నూసినాది
 నా స్వామి అక్కడ మూరడ పాదం

- కోగిరులేరుదిరే
 - నను కన్నతల్లీ
 - తల్లీ పేరూరి
 - శ్రీ యెంకటేశా
 - శ్రీ యెంకటేశా
 - బల్ సెడా వాయా
 - నూర్పు సేతారూ
 - కట్టి ఏతారూ
 - నిన్నేత్తు రోకొడికా
 - పరమాత్ము డమ్మా
 - మాటలాడితివీ
 - నను కన్నాతల్లీ
 - వాడబ్బ తెరుక
 - నను కన్నతల్లీ
 - నను కన్నతల్లీ
 - సెప్పకున్నా పోయెనూ
 - వాడు తప్పరుండా
 - చేరొచ్చినాడూ
 - శ్రీ యెంకటేశూ
 - కనులార నూసినాడు
 - శ్రీ యెంకటేశూ
 - శ్రీ యెంకటేశూ
 - మురిగుంటగంగో
 - అక్కడ పెట్టంగా

తలవొల్లే దడ పుట్టిందిరా	- మురుగుంట గంగో
మనకు మించినా దేవూ డెవరో	- ఈ చోటు లోనే
తన తమ్ముడి పోతులూరిని	- కేకేసి పిలిసే
ఓరయ్యా రారా ఓరబ్బా రారా	- పోతూలూరయ్యా
ఈ ఏడు ఏళ్ల పిల్లవాడు	- ఎదు రొచ్చినాడు
నరుడు రాడు నారాయణుడు	- రాడు మన సోటుకు
భయము లేకనే ఈ చోటునాకై	- వోడోచ్చినాడూ
అప్పుడు కేకేసి పైకి లేచెనే	- పోతూలూరయ్యా
తను నూసినాడు మరి నూసినాడు	- పోతులూరయ్యా
ఎండి తిరువనీ బంగారు తిరువనీ	- దగదగా మెరియగా
తన ఏడు గడియలా మూర్చ వేందెనే	- పోతూలూరయ్యా !

బసవా !

అత్మ తెలియ దాయె అత్మ తెలియ దాయె !
అత్మలో పరమాత్మ యున్నాడు బసవా !

బెరువు కట్టా కొమ్మమీద కొంగలున్నవి,
కొంగ శిరసున కోటి లింగాలున్నవి బసవా !

మర్రి వృక్షము మీద పాము వున్నది,
పాము శిరసున శివుని పాద మున్నది బసవా !

చింత చెట్టు మీద చిలుక యున్నది,
చిలుక ముక్కున కొన్ని పలుకు లున్నవి బసవా !

అకు లేని వృక్షమందు కాకి యున్నది.
కాకి కంటిలో నర్వలోక మున్నది బసవా !

కుంట కట్ట కింద కోడె యున్నది,
కోడె కొమ్మున దాని జాడ యున్నది బసవా !

బంగారు స్తంభాన కోటి యున్నది,
కోటి శిరసున పరంజ్యోతి యున్నది బసవా !

ఏమి సేతన్నా !

కుక్క బోతుం దేమి సేతన్నా నా సేత కాదు
ఎక్కడికి దాని యెంటా బోదన్నా ! నాతరము కాదు.

కుక్క బోతుందేమి సేతు
చక్కని గురు పాద మిడిసి
అక్కడిక్కడ తిరిగి మాయ
చిక్కులో బడి చచ్చె టందుకు ॥

వట్ట బోతె ఉరుకు తుందన్నా ! దాన్నెంట తగిలి
కట్టి యేస్తే నిలువ దేమన్నా !

గట్టిగను ఊరంత వెతికి
పట్టి తెచ్చి యింటి లోన
కట్టి యేతా మంటె బెదరి
తటుక మంటా తలుపు తీసుక ॥

తప్పుత్రోవలు మాన దేమన్నా ! తగ దానమే యెంత
చెప్పిన విన దేమి సేతన్నా !

నిష్ఠా త్రొక్కిన కోతి పల్లె పుట్టి
నిముష యైనా నిలుచి దన్నా !
తిక్క మనక తిరిగి మొరిగి
చెప్ప దెబ్బలు తింట దన్నా ! ॥

పొరుగు ఇండ్లకు పోకు మంటే పోత నంటది ఏమి సేతు ?
తిరిగి జగడము తెస్త నంటది, కుచ్చి దెబ్బలు తింట నంటది !

అంకితము గురు తెరుగ రేమన్నా !
దీని చదవి సారం సంఘ మందున నిలుచి రేమన్నా !
వంగ అంజన దాన గురుడు అది
పోంగ వెరగి దొరక పట్టిన దొంగ మనుషా ॥

ఏమి లేదన్నా !

ఎవర మన్నా జేత మన్నా ఎన్నాళ్లు బ్రతికిన ఏమి లేదన్నా !

మొట్ట మొదట బెట్టు గొట్ట, మోహ మనియేటి కంపంత
దూరకు బెట్టి
అందుగురు రైకిల్ల బెట్టి అండ్ల ఏరిన తుక్కు కగ్గంటు బెట్టి

తొంభైయా రెకరాల సేను తొమ్మిది కానాల, దీన్ని నీవుగాను
కన్న గురుపుల తోగు విను నీలోన దుర్గుణము లన్ని మాను !

ముగ్గురి పొత్తులో వేను మన్నూటరైస్ అరుకలు గట్టి దున్ను
కుందాము
ముందు పట్వారి నడుగుదాము వేను కవులు తట్టుంటే మరి
కష్ట పడదాము

ఏడు జానల గండి పెట్టి ఎడమ కుడికి నడవేటి ఎడ్ల గట్టి
ఎక్కి గుంటుకు తాను గొట్టి ఎక్కిరుమ్మైన ఎడమ వేతులో బట్టి

పదహారు ఎడ్లను బట్టి ఎనిమిదేసి దవుర లెలమితో గొట్టి
ఎక్కి గుందురు ఊడగొట్టి ఏకమైన గురుని పాదమును బట్టి

పోత కర్వైమంది రండి నల్గు రెక్కువుంటె మీనలేరుకోండి
నన్ను కైకిల్లడగ కుండి మీ పేరు చెప్పి పెద్దన్న నడగండి

మురికి తుమ్మె కూడగట్టిముప్పది మూడు మూళ్ల వార్న ముగటి
ముందు పగ్గము బట్టి మూడు గొట్టంపై జడ్డిగంముడి గొట్టి

శివ గోవిందా ! భజ గోవిందా !

రాగి వెట్టు మీద రాగంన పుడుతుంది.
రాజులకు రణ మిద్ద మవుతుందయా
ముదముతో నొక వార్త తెలియాలయా
జై శివగోవిందా గోవిందా.. జైభజగోవిందా గోవిందా...

ముండమోపు లంత ముత్తయిదువు లవుత
ముసలి వాండ్రకు మనుము లొస్తారయా
ముదముతో నొక వార్త వినాలయా..
జై శివగోవిందా గోవిందా... జైభజగోవిందా గోవిందా...

నైజాం రాజ్యంలో మహబూబ్ నగరంలో
పంది కడుపులో ఏనుగు పుట్టాలయా..
ముదముతో నొక వార్త తెలియాలయా
జై శివగోవిందా గోవిందా జైభజగోవిందా గోవిందా...

పడమటి దేశాన పారేటి వల్లెలో
నాలుగు కాళ్ళ కోడి పుట్టాలయా..
ఆ కోడి కూత విన్నాళ్ళంత మరణమయా..
ముదముతో ఒక వార్త వినాలయా..
జై శివగోవిందా గోవిందా... జైభజగోవిందా గోవిందా....

అత్తలకు పీటలు, కోడళ్ళకు మంచాలు
 అలి చెప్పిన మాట అరటిపం డవుతుంది
 తల్లి చెప్పిన మాట త్రాసు పాముపుతుంది
 ముదముతో నొక వార్త వినాలయా
 జై శివగోవిందా జై భజగోవిందా గోవిందా....

అరవై ఏండ్లు వానికి ఆరేళ్ళ పసిబాల
 బుద్ధి చెప్పే కాల మొచ్చిందయా..
 ఈ కాలం బోతుంది ఆ కాలమొస్తుంది
 ముదముతో నొక వార్త వినాలయా..
 జై శివగోవిందా గోవిందా జై భజగోవిందా గోవిందా...

గురు శిష్యుల సంవాదం

గురు : పండులో కెల్ల ఏ పండు గొప్పది సిద్దయ్యా ?
ఏ పండు గొప్పది సిద్దయ్యా ?

శిష్య : నద్గురు బ్రహ్మం నా గురుదేవా ! పండులో కెల్ల
తలపండు గొప్పది బ్రహ్మం !

గురు : దానములో కెల్ల ఏదానం గొప్పది సిద్దయ్యా ?
ఏదానం గొప్పది సిద్దయ్యా ?

శిష్య : నద్గురు బ్రహ్మం నా గురుదేవా ! దానముల కెల్ల
గొప్పది నిదానము బ్రహ్మం !

గురు : తాడులో కెల్ల ఏ తాడు గొప్పది సిద్దయ్యా ?
ఏ తాడు గొప్పది సిద్దయ్యా ?

శిష్య : నద్గురు బ్రహ్మం నా గురుదేవా ! తాడులో కెల్ల
మొలతాడు గొప్పది బ్రహ్మం !

గురు : వానములో కెల్ల ఏ వానం గొప్పది సిద్దయ్యా ?
ఏ వానం గొప్పది సిద్దయ్యా ?

శిష్య : నద్గురు బ్రహ్మం నా గురుదేవా... వానంలో కెల్ల
కైలాసం గొప్పది బ్రహ్మం !

గురు : దూలంలో కెల్ల ఏ దూలం గొప్ప సిద్ధయ్యా?
ఏ దూలం గొప్పది సిద్ధయ్యా ?

శిష్య : నద్గురు బ్రహ్మం నా గురుదేవా ! దూలంలో కెల్ల
ముక్కు దూలం గొప్పది బ్రహ్మం !

గురు : యోగంలో కెల్ల ఏ యోగం గొప్పది సిద్ధయ్యా ?
ఏ యోగం గొప్పది సిద్ధయ్యా ?

శిష్య : నద్గురు బ్రహ్మం నా గురుదేవా ! యోగంలో కెల్ల
రాజ యోగం గొప్పది బ్రహ్మం !

గురు : రాజ్యంలో కెల్ల ఏ రాజ్యం గొప్పది సిద్ధయ్యా ?
ఏ రాజ్యం గొప్పది సిద్ధయ్యా ?

శిష్య : నద్గురు బ్రహ్మం నాగురుదేవా ! రాజ్యంలో కెల్ల
స్వరాజ్యం గొప్పది బ్రహ్మం !

ఎవరన్నా ?

అయిదు బిగంబుల జగా లోపల
అందారాని చెట్టుందన్నా
పైకి ఏడు మెట్లున్నవి కాని
ఎక్కీ చూచె వారెవరన్నా
అది తొంగీ చూచె వారెవరన్నా

॥ అయిదు ॥

అరు పంగల చెట్టన్నా
చెట్టు తొమ్మిది తొర్రల బుట్టన్నా
అరువై అరు కొమ్మలు పలుపలు
అల్లుకున్న విక ఏమన్నా

॥ అయిదు ॥

కొమ్మల నడుమ తొంబది రెండు
రోతు లాడు చున్నవి రన్నా
గమ్ము చేసుకొని ముప్పది మూడు
మూరల పాము పండిం దన్నా

॥ అయిదు ॥

వేలు వేలుగా డెబ్బది రెండు
వేల తీగ బారెందన్నా
నలు ముఖములపై మూడు కోట్లనే
నల్లపూత పూసిందన్నా

॥ అయిదు ॥

కాయలు రెండున్నవి రన్నా
 అవి మూడు తీర్గ రూపము రన్నా
 కాయలు రెండు పండు ఒక్కటి
 పట్టి తెచ్చె వారెవరన్నా

॥ అయిదు ॥

కొద్దిల దెలిసే విధ మన్నా
 మన వద్దనె ఉన్నది కను మన్నా
 వద్దనె ఉన్నది సదమల మంత్రము
 అది నద్గురు మనసున కెరుకన్నా

॥ అయిదు ॥

ఏమాయే ఏమాయే ?

ఏమాయే ఏమాయే దీని కేమాయే
ఎనకటి గుణముకు సరి పాయే

॥ ఏమాయే ?

మొద్దు ముఖము దొక యెద్దుండే
యెద్దుకు తగ దున్న పోతుండే
యెద్దు చచ్చిపోయే పోతు పారి పాయే
నాగ లిరిగి పాయె నగువ ట్లగు పాయె

॥ ఏమాయే ?

కాంత నెత్తి మీద కడ వుండె
కడవ నిండా నీరుండే
కాలు జారి పాయె కడువ పగిలి పాయె
నీళ్లు వలికి పాయె నిదానమై పాయె

॥ ఏమాయే ?

అడ గోడ మీద ప్రమి దుండే
పణితి నిండ నము రుండే
గోడ కూలి పాయె పణితి పగిలి పాయె
నమురు ఇనికి పాయె సమానమై పాయె

॥ ఏమాయే ?

చిల కేది రన్నా !

గూటిలో చిల కేది రన్నా నాయన్నలారా !
గూడూ చిన బోయినా దన్నా !

బండ మీద గుండు దొల్లి
గుండు రెండు విధము లాయె
గూటిలోని రామచిలుక
గురుని పాదం జేరెనన్నా
గూటిలో బోయినాదన్నా !

పని వాని వెంట బోయి
పని పాటు చెంచకుంటూ
వది అడుగులు వేసె తప్పుడు
ప్రాణ కాంతు డెల్లిపోయే
గూటిలో బోయినాదన్నా !

చింతమాను తొర్రలోన
పంచ వన్నెల చిలుక లైదు
చిలుకకేమొ తెలిసె నన్నా
తెలిసి నట్లుగ లేచి పోయె
గూటిలో బోయినాదన్నా !

మొగుడంటే ఆత్మ !

మొగడు చావడు ఏమి సేతు నా
మొగడు చచ్చితె పూలేర బోదు,

చామంతి పూలేర బోదు
బంతి పూలేర బోదు

ముందే ముత్తెదానె వుంటే
ముండా మోపి వచ్చి పెళ్లి వేసుకున్నాడే అయ్యో ! మగడు

తల్లిదండ్రు కెడబాపినాడు
అన్నతమ్ములతో కూడి మాట్లాడ నివ్వడు

వుండ బోటున వుండ నివ్వడు నన్ను
బంగ పెడతానని బయలు దేరుండు

సంగాతి తెలిసిందె మేలు సోమ
లింగయ్యతో చెప్పి బందింతు నేడు అయ్యో ! మగడు

పుట్టి నింటికి పోనివ్వడు
పుస్తె కట్టినందుకు వీడు మగడై వాడు
పుస్తె బట్టి తెంపుద మంటె తెగదేమి సేతు

నలుగుల్లో అపకీర్తి పాలు చాల
అంటాని జగడంబు సేసిందే మేలు - అయ్యో ! మగడు

పగలే నాకొంగు బట్టిండు నా
పతివ్రత ధర్మంబు చెరిపిండు వీడు - అయ్యో ! మగడు

ధాత్రిలో కువకుండి వాసా మా
అంతమ్మ చెప్పింది మాటాఇది

ఇంట చదివిన ఒక్కటే ఇది
బైట చదివిన ఒక్కటే

తెలిసియున్న జానులాకు
తేట తెలివీ బట బయలూ - అయ్యో ! మగడు

నాదేమి బ్రతుకు !

సుక్క బొడిసిందాని నూసి లేవావోతె
నూరు తగిలీ కింద బడితి రన్నా !

నాదేమి బ్రతుకాయ రన్నా !
నాది నలుగుర్లో నవ్వట్లు రన్నా !

పొద్దు బొడిసిందాని పొర్లి లేవావోతె
పొయ్యి తగిలి కింద బడితి రన్నా !
నాదేమి.... నవ్వట్లు రన్నా !

ఏటి కెవనము జేసి ఎయి పుట్టు పండిస్తే
ఎన్నడొక మెతుగెరుగ రన్నా !
గంజిలోకి మెతుగెరుగ రన్నా !
నాదేమి.... నవ్వట్లు రన్నా !

కడివె ఉంబలి దాగి కట్టమీద పడుకొంటే
కా కొచ్చి తన్ని పాయ రన్నా !
నాదేమి.... నవ్వట్లు రన్నా !

తూర్పు దేశం బోయి తురక దాని దెస్తే
బూబై కూనూనె రన్నా ! నన్ను
బానండ్లు దోమ బెట్టి రన్నా !
నాదేమి.... నవ్వట్లు రన్నా !

కానం దేశం బొయ్యి కాపుదాన్నీ దెసై
పోకంత పిండి పెట్టి అకంత రొట్టె జేసె రన్నా !
నాదేమి... నవ్వుట్లు రన్నా !

బోడి బోడి తంగెల్ల తెల్లి పొక్కె నెత్తురుని రాంగ
నక్కదరము కొస్తై బొక్కబోర్ల బడిన రన్నా !

నాదేమి బ్రతుకాయె రన్నా !
నాది నలుగుర్లో నవ్వుట్లు రన్నా !

నందామయా !

నందామయా ! గురుడ నందామయా !

అనంద దేవికి నందామయా

అనందదేవికి పుట్టినయ్యా

ఆరి వీరంతారు అన్నయ్య లంతారు ॥

మూడు కాళ్ళవోరు ముంగలకే పుడతారు

మునులోళ్ళ కిబ్బంది కలిగేనయా ॥

నందాపురే బ్రహ్మం నందాపురే

అనందా దేవికి పుట్టిన బ్రహ్మం

కుక్క తోకా బట్టి గోదారి ఈదితే

కోటిపిల్ల రేవి తేలేనయా ॥

తాడిసెట్టి వేళ్ళ తాబేలే పుడుతేను

నెలకి మూడొర్రాలు కురిసే నయా ॥

ముక్కులేసే వోడు ముందలికె పుడితేని

ములంకాయల గనులు కడతారయా ॥

అత్తలకె పెడతారు కోడళ్లు కురుసీలు

రంకు బోటికి లచ్చ తెలిసేనయా ॥

బ్రహ్మ మన్నడు !

అన్నడు బ్రహ్మ మన్నడు సిద్ధయ్య వినుమని
అన్నడు బ్రహ్మ మన్నడు ॥

అహా ! పాలు పానము విడిచిపెట్టి
నీచ గుణముల మసను జొచ్చి
సర్వజనులు తాగ నేర్చితే
సారకల్లు పిరమౌతా

- దన్నడు -

అహా ! ఊరి కిద్దరు రాజు లుందురు
కీర్తిలేని ప్రధాను లౌదురు
రైతుల కష్టబెట్టి
రాజ్యములు వడగొట్టు కుంటా

- రన్నడు -

కాయ వస్త్రములను గట్టి
దీక్ష నిరనుల బొట్టు బెట్టి
ఉరుకులాడే జుట్టు సాధులు
మూల కేతురు ఏక్ తార

- లన్నడు -

కల్ల కాదుర తల్లితోడు
అల్ల మాప్రభు డన్న మాట
కల్ల గాకను యిట్టి చిత్రము
కలియుగ మందున జరుగబోతా

- దన్నడు -

జన్మమే మారు !

- తొమ్మిది తొర్రల బానా - దీని నమ్మరాదురొ జానా
దమ్మిడి సేయదు గానా - ఇది అమ్మ తోడు నికశానా ॥
- నీటి బుగ్గది దేహం - దీని మాటలు జూడర అహం
పట్టియిడు వదుర మోహం - ఇదిగట్టిగ బలుకదు సోహం ॥
- ఈ చక్రమాంసపు కండా - దీని గోరియు జెడకుర రండా
కోరితె నరకము నిండా - నీకు స్థిరముగాదు ఈకొండ ॥
- మడుపిడు గురుని వివారం - మనము మరిచితె ముక్తికిదూరం
కోరిడు పరులది నేరం - నీవు కోరితె లేదిక సారం ॥
- శుక్ల శోణిలాల పెంపు - ఇది చక్కని చన్నెకె సొంపూ
నిక్కముజూచితె బహుకంపు - దీని దిక్కులేరు ఈసుంపు ॥
- గొప్ప గురువుల మందు - అహ ముప్పులేదు నీకుముందూ
సెప్ప తరముగా దిందూ - నీవు ఒప్పుము నికనేమందూ ॥
- బంధువు లెవ్వరు గారు - నీ బంధము దియ్యగ లేరూ
పొంది తిరుగు మెట్లారు - నీకు లేదిక జన్మమే మారు ॥

తత్వ జ్ఞానము

తత్వ జ్ఞానము నీలొ దెలయన్నా !
సాత్విక మిడిచి ఘట్టుదా వెదిరుగ బోకన్నా !
కత్తి బట్టుక కాలయెముడు కండకండులు గోయు పనియు !
సిత మొక్కటిజేసి నీ మది శీగ్రహులొ గురునిజేసి !

॥ తత్వ ॥

నీది నీవే దెలుసు కోమన్నా !
ఈ దినమునందు వాద మేలను వదర బోకన్నా !
వాదబేధము లెంచుచుంటే, బోధపడునా బ్రహ్మజ్ఞానము ?
కాదు లేదన బోకు నీదు కర్మమెల్లను బావుకొనరా !

॥ తత్వ ॥

మాట లేలను మారు బల్కుకురా !
నీ బూటకములు పాటుమాటలె జెప్ప బోకన్నా !
మా పుట్ట లోపలి రెండు పాముల దిట్టమూగ బట్టి నీలో !
గట్టిగానె త్రికుట స్థానము బాట నడవర భడవ నీవు !

॥ తత్వ ॥

అరు మూటిని మొదలు నరుకారా !

నీ రాజతామన గురియు బెట్టక తిరుగ బోకుమురా !

కోరి నీవు అరు మూటిలో జేరి చూడగ నందుగాంచి !

స్థిరము నేదో గానలేకను వీకటింటిలో నున్న మనసా !

॥ తత్వ ॥

ఏడు కిటికీల కోట బైటనురా !

అగోచ చుట్టు మూడు బురుజులై మూల లాయెనురా !

జోడు గుండ్ల నట్టనడుమా గండికోట గవిని లోన అక్కడేదా

జాడ దెలియర జన్మ రయితము జేయు నీకు !

॥ తత్వ ॥

పంచ విలుకల భావ మెరుగారా !

పంచీకరించి యెంచి ఇరువైపుదు తెంచరా !

పంచ పంచామూలై ఎంచి పైనఉన్న తత్వ మెరుగక !

మంచి మాటలనుచు నాతో పొంచి పలుకాబోకు, వీ, వీ !

॥ తత్వ ॥

మహాదేవా !

మహాదేవోం మహాదేవా - మహాదేవోం మహాదేవా
లింగా తాలిల్లే తాలిల్లేతాం - తత్తార పడ కండ తానె బ్రహ్మం
దాక్షారం భీమన్నా - కోటిపత్నీ సోమన్నా
శ్రీశైలం మల్లన్నా - పిరాపురం కూటన్నా మహాదేవోం

సృష్టికి ముందూ వ్యష్టుంది - వ్యష్టికి ముందూ సృష్టుంది
సృష్టికి వ్యష్టికి ముందున్నాదీ - శివుడు తప్పితే ఏ మున్నాదీ
మహాదేవోం మహాదేవా - మహాదేవోం మహాదేవా
లింగా తాలిల్లే తాలిల్లేతాం - తత్తార పడ కండ తానె బ్రహ్మం

కావేటిరంగా రంగా - కస్తూరి రంగా రంగా
ఈ వింతా బెప్పవయ్యా - ఈ చిక్కు విప్పవయ్యా
ఒక కన్నూ సూర్యుడైతే - ఒక కన్నూ సెంద్రుడైతే
ఒకమారే విప్పిచూస్తే - నికరంగా పగ లారేయా

లింగా ! తకిట తకిట తక
కావేటి రంగా ! కృష్ణార్పణం.

చెంగాలమ్మా ! కాపాడమ్మా !

సూలూరి చెంగాలమ్మా ! నీకు ఒక్క దండామమ్మా !
నానె నానె నన్నాడియో నన్న నాడి నన్నాడియో !

సూలూరి చెంగాలమ్మా ! కొమ్ములు తిరిగిన పొట్టెలమ్మా !
దొంగి లింబన్ పోతావుండాం వైదొరకనీకండ సెయ్యావమ్మా !

టంకు రోడ్డు పిల్ కాయల్ మమ్మా !
మేం వీడి ముక్కలకు దొంగలమమ్మా !
దొంగి లింబన్ పోతా వుండాం
వై చిక్కనీకండ సెయ్యావమ్మా !

ఉత్తరాది పిల్ కాయల్ మమ్మా !
మేం చుట్టూ ముక్కలకు దొంగల మమ్మా !
దొంగి లింబన్ పోతావుండాం
వై దొరకానీకండ సెయ్యావమ్మా !

దచ్చినాది పిల్ కాయల్ మమ్మా !
మేం కూటికుండలకు దొంగల మమ్మా !
దొంగి లింబన్ పోతావుండాం -
వైదొరకనీకండ సెయ్యావమ్మా !

హరి హరీ !

హరి హరీ లక్ష్మణ స్వామి !	-	హరి హరీ !
అన్యాయమిటు చేస్తే వేమీ	-	“ ”
అడవిలో మృగము నేనైతె	-	“ ”
అడల కుందును గాని తండ్రి	-	“ ”
అడ జన్మము యెత్తి నాను	-	“ ”
అడవిలో నెటు నిలువగలనూ	-	“ ”
శ్రీరాము నెడబాసి నేను	-	“ ”
జీవమెటు నిలుపుకో గలను	-	“ ”
ఏ పాప మెరుగనో తండ్రి	-	“ ”
ఎందుకిటు చేస్తేవో తండ్రి	-	“ ”
నీతకు రాసిన రాతా	-	“ ”
శ్రీరామ యిది యెంత రోతా	-	“ ”
నిండువేకటి దాన్ని నేనూ	-	“ ”
ఎండ మొగ మెన్నడెటుగాను	-	“ ”
కొండలెట్లా తిరుగు తాను	-	“ ”
కొండలకు పోయె నంటారు	-	“ ”
కొడుకులను కన్నదంటారు	-	“ ”
నిందపాలైపోయి నాను	-	“ ”
నేనింక జీవించలేను	-	“ ”

